



सत्यमेव जयते
राजस्थान सरकार



श्री नरेंद्र मोदी, प्रधानमंत्री



श्री भजनलाल शर्मा, मुख्यमंत्री

समृद्ध किसान - खुशहाल राजस्थान
राजस्थान सरकार की ऐतिहासिक पहल
65 लाख से अधिक किसानों को
₹650 करोड़



मुख्यमंत्री किसान सम्मान निधि योजना का

शुभारंभ समारोह

30 जून, 2024 को दोपहर 12:00 बजे

स्थान : कृषि उपज मंडी प्रांगण, टोंक

₹2000 की अतिरिक्त सहायता में से किसानों को
₹1000 की पहली किश्त उनके बैंक खाते में डायरेक्ट ट्रांसफर

-: मुख्य अतिथि :-

श्री भजन लाल शर्मा
मुख्यमंत्री

-: विशिष्ट अतिथि :-

श्री गौतम कुमार दक
सहकारिता राज्य मंत्री
(स्वतंत्र प्रभार)

श्री किरोड़ी लाल मीणा
कृषि एवं ग्रामीण
विकास मंत्री

श्री कन्हैया लाल चौधरी
जन स्वास्थ्य एवं
अभियान्त्रिकी मंत्री



वेबकास्ट पर लाइव देखें

किसानों को सशक्त, समृद्ध एवं उन्नतशील
बनाने के लिए सदैव समर्पित है प्रदेश सरकार



यूट्यूब पर लाइव देखें

विचार बिन्दु

घर का मोह कायरता का दूसरा नाम है। -अज्ञात

प्राकृतिक जलवायु समाधान हेतु स्थानीय ज्ञान का योगदान

समृद्ध सांस्कृतिक विविधता और विशाल भौगोलिक विस्तार ने भारत में स्थानीय ज्ञान और संसाधन प्रबंध की विविधता को बढ़ावा दिया है। विशेषकर भारत के ग्रामीण क्षेत्रों में निवास करने वाले समुदायों का अनोखा ज्ञान और स्थानीय संसाधन प्रबंध की अखंड विधियाँ हैं जो स्थानीय परिस्थितिक तंत्र के साथ गहराई से जुड़ी हुई हैं। मेरी अपनी यात्रा मध्य प्रदेश के एक छोटे से ऐसे गाँव से प्रारंभ हुई जो बहुत व्यापक भू-सांस्कृतिक परिदृश्य के बीच बसा है। असल में यह वनों, तालाबों, खेतों और नदी जैसे प्राकृतिक परिस्थितिक तंत्रों से घिरा गाँव है। बचपन से मैंने उन पारंपरिक प्रथाओं और ज्ञान को जिया है जो पीढ़ियों से हमारे समाज का हिस्सा रही हैं। इनमें हमारे जीवन और आजीविका को संभल देने वाली फसलों के साथ-साथ खेतों में विविध प्रजातियों के वृक्ष और नरो पहाड़ के भीतर संरक्षित अनेक देव-वन शामिल हैं। जटिल परिस्थितिक तंत्रों के साथ हमारे इस शुरुआती रिश्ते ने पारंपरिक ज्ञान, समकालीन विज्ञान और अनुभवजन्यज्ञान के एकीकृत दृष्टिकोण को समझने का रास्ता दिया और पर्यावरण संरक्षण के लिए प्रेरणा-मूलक परंपरा-आजीवन समर्पण की नींव रखी। मुझे बचपन के वे दृश्य अभी भी ठीक से याद हैं जब हम अपने गाँव के आम और महुआ के बगीचों के नीचे संगी-साथियों के सानिध्य में गमी की दोपहर बिता देते थे। उस समय का अनुभव और पीढ़ियों से मिला स्थानीय ज्ञान आज और अधिक मूल्यवान और प्रासंगिक हो गया है। आज की चर्चा प्राकृतिक जलवायु समाधान के सन्दर्भ में स्थानीय ज्ञान के उपयोग पर है।

प्राकृतिक जलवायु समाधान (नेचुरल क्लाइमेट सोल्यूशन) में भूमि प्रबंधन, संरक्षण और पुनर्स्थापन के सभी कार्य शामिल हैं जो कार्बन भंडारण को बढ़ाते हैं या पूरे परिदृश्य में ग्रीनहाउस गैस उत्सर्जन कम करते हैं। इनमें वन, खेती, घास के मैदान, आर्द्रभूमि और तटीय परिस्थितिकी तंत्र सभी शामिल हैं। प्राकृतिक जलवायु समाधान अब अपरिहार्य हो गए हैं क्योंकि वे परिस्थितिक, आर्थिक और सामाजिक लाभ प्रदान करने के साथ-साथ जलवायु परिवर्तन से निपटने के मार्ग प्रदान करते हैं। परिसर समझौते द्वारा निर्धारित लक्ष्य, ग्लोबल वार्मिंग को 2 डिग्री सेल्सियस से नीचे स्थिर करने के लिए प्राकृतिक जलवायु समाधान, वर्ष 2030 तक लागत-प्रभावी जलवायु शमन के उपयोग का एक तिहाई हिस्सा प्रदान करते हैं। स्थानीय ज्ञान, जिसे इंडिजीनस नॉलेज भी कहा जाता है, वह ज्ञान है जो सदियों से स्थानीय समुदायों द्वारा उनके पर्यावरण और संसाधनों के साथ उनके अनुभवों के आधार पर विकसित किया गया है। यह ज्ञान पीढ़ी-दर-पीढ़ी मौखिक रूप से या देखने-सुनने के माध्यम से आगे जाता है। यह ज्ञान उनकी सांस्कृतिक परंपराओं, रीति-रिवाजों, बोलियों-भाषाओं, धार्मिक विचारों, और सामाजिक संबंधों में निहित होता है। स्थानीय ज्ञान में पर्यावरण प्रबंधन, खाद्य उत्पादन, चिकित्सा, कृषि, जलवायु परिवर्तन अनुकूलन, और प्राकृतिक आपदाओं से निपटने की स्थानीय-विशेषज्ञता भी शामिल होती है। पर्यावरणीय परिस्थितियों में बदलावों के प्रति अनुकूलन क्षमता, सामूहिक सामाजिक स्मृति, प्रकृति और दैनिक क्रियाकलापों परस्पर जुड़ाव आदि विभिन्न पहलुओं के साथ इंडिजीनस नॉलेज वस्तुतः एकाकार रहता है। पर्यावरण के सन्दर्भ में सदियों से पीढ़ियों के जुड़ाव व व्यवहारिक माध्यम से उत्पन्न स्थानीय ज्ञान और क्रिया-कलाप ठीक वैसे ही हैं जिन्हें समकालीन विज्ञान प्राकृतिक जलवायु समाधान कहता है। स्थानीय समुदायों के पीढ़ी-दर-पीढ़ी चले आ रहे ये तमाम क्रिया-कलाप स्थानीय परिस्थितिकी तंत्रों के प्रबंध, सतत भूमि उपयोग, जैव-विविधता संरक्षण और आजीविका में बेहतर की गहरी समझ के उदाहरण हैं।

प्राकृतिक जलवायु समाधान पर समकालीन वैज्ञानिक अनुसंधान के साथ पारंपरिक ज्ञान को एकीकृत करने से जलवायु परिवर्तन शमन और अनुकूलन प्रयासों की प्रभावशीलता बढ़ सकती है। जलवायु परिवर्तन, जैव-विविधता का हास और स्थानीय आजीविका पर आसन्न संकट जैसी समकालीन पर्यावरणीय चुनौतियों से निपटने के लिए पारंपरिक ज्ञान और प्रथाओं को अपनाया और बढ़ाया जा सकता है। उदाहरण के लिए, पारंपरिक कृषि-वैज्ञानिक एक ऐसे मॉडल के रूप में अपनाई जा सकती है जो फसल की पैदावार को बनाए रखते हुए खेती की जमीन में कार्बन संचय को बढ़ा सकती है। इसी प्रकार पारंपरिक जल संरक्षण की विधियाँ आर्द्रभूमि के पुनर्स्थापन और बाढ़ के प्रबंधन में मददगार हो सकती हैं। इनके परिणामस्वरूप कार्बन संचय और जलवायु परिवर्तन के दुष्प्रभावों के प्रति स्थानीय समाज का लचीलापन या रेजीलिअंस दोनों हे बेहतर हो सकते हैं।

पारंपरिक ज्ञान और प्राकृतिक जलवायु समाधान पर हो रही शोध के मध्यसामंजस्यबैठाकर जैव-विविधता हानि, जलवायु परिवर्तन और आजीविका के संकटों से निपटने के लिए एक ठोस दृष्टिकोण विकसित किया जा सकता है। दीर्घकाल से खरी उतरी रणनीतियों और स्थानीय ज्ञान को प्राकृतिक जलवायु समाधान रणनीतियों में शामिल कर समकालीन पर्यावरणीय चुनौतियों के लिए नवाचारी और सांस्कृतिक रूप से उपयुक्त समाधान विकसित कर सकते हैं। यह एकीकरण न केवल स्थानीय समुदायों के ज्ञान का सम्मान करता है, बल्कि जलवायु परिवर्तन को कम करने और अनुकूलित करने के वैश्विक प्रयासों को भी मजबूत करता है। इसके परिणामस्वरूप सतत और लचीले भविष्य का मार्ग प्रशस्त होता है।

विश्व-प्रसिद्ध पत्रिका, साइंस के संपादकीय में कहा गया है कि व्हाइट हाउस सहित प्रमुख संस्थानों ने अनुसंधान, नीति निर्धारण और भूमि प्रबंधन ढांचे में स्थानीय ज्ञान को शामिल करना उपयोगी माना है। यह अधिक समावेशी पर्यावरणीय रणनीतियों की ओर एक आदर्श बदलाव का संकेत देता है। सेंटर फॉर ब्रिडिंग इंडिजीनस नॉलेज एंड साइंस (सीबीआईएस) जैसी संस्थाओं की स्थापना से स्थानीय ज्ञान और पश्चिमी वैज्ञानिक विधियों को एकीकृत करने की दिशा में अनुसंधान को बढ़ावा मिला है। इन प्रयासों का उद्देश्य जलवायु परिवर्तन, खाद्य असुरक्षा और सांस्कृतिक पहचान आदि विषयों और समस्याओं को एक ऐसे एकीकृत दृष्टिकोण के माध्यम से हल करना है जो ज्ञान की विविधता पर निर्भर है।


रोजमर्रा की समस्याओं को प्रभावी ढंग से हल करने हेतु वैज्ञानिक अंतर्दृष्टि के साथ स्थानीय ज्ञान को मिलाकर स्थानीय समुदायों के साथ जुड़ना आवश्यक है। लेकिन उनसे केवल ज्ञान निकलवाकर उन्हें किनारे कर देने जैसी विधियों से नहीं बल्कि उनके अधिकारों और योगदान को स्वीकार करना चाहिए। ऐसा सम्मानजनक दृष्टिकोण सभी प्रकार के ज्ञान को अधिक प्रासंगिक और संचाल्य बनाता है और सामाजिक न्याय और आत्मनिर्णय को भी बढ़ावा देता है। भारत के विविध परिस्थितिक और सांस्कृतिक परिदृश्य में, स्थानीय ज्ञान और क्रियाकलाप प्राकृतिक जलवायु चुनौतियों के लिए प्रभावी समाधान प्रदान करते हैं। घरेलू बागवानी, कृषि-वैज्ञानिकों से लेकर देववनों की सुरक्षा आदि जैव-विविधता, कार्बन संचय, जल-प्रबंधन और मिट्टी की बेहदरी में योगदान करती हैं। उदाहरण के लिए ग्रामीण क्षेत्रों में घरेलू बगीचे केवल भोजन के स्रोत नहीं हैं। वे जैव-विविधता का संरक्षण, परागण में मदद, वायु की गुणवत्ता में सुधार, और माइक्रोक्लाइमेट को बेहतर करते हैं। कार्बन भंडारण में महत्वपूर्ण योगदान तो देते ही हैं।

दूसरा उदाहरण कृषि-वैज्ञानिकों का है। खेतों में खेती के साथ पेड़ों को उगाना इसलिए उपयोगी है क्योंकि यह अधिक विविध उत्पादक और फिकाऊ भूमि-उपयोग प्रणाली के साथ कृषि को मदद करता है। कृषि-वैज्ञानिकों प्रणालियों में खेतों में कुओं के आसपास वृक्ष और आम, महुआ आदि के बगीचे भी शामिल हैं जो मिट्टी को समृद्ध करते हैं, वन्यजीवों के लिए आवास भी प्रदान करते हैं, और भू-परिदृश्य में कनेक्टिविटी और पारिस्थितिक संतुलन में योगदान करते हैं।

ऐसे अनेक उदाहरण हैं और सबका वर्णन यहाँ संभव नहीं है। यह समझना आवश्यक है कि ये स्थानीय प्रथाएँ सामूहिक रूप से पर्यावरणीय स्थिरता के लिए एक समग्र दृष्टिकोण का प्रतिनिधित्व करती हैं। ये सभी विभिन्न प्रजातियों की विविधता के मध्य अंतर्संबंध और पारिस्थितिक तंत्र की अखंडता को बनाए रखने के महत्व पर जोर देते हैं। इन स्थानीय प्रथाओं को समकालीन विज्ञान के साथ एकीकृत करके भारत पर्यावरणीय चुनौतियों का समाधान करने के लिए अपने पारंपरिक परिस्थितिक ज्ञान को शक्ति का उपयोग कर सकता है। इसके अलावा, स्थानीय समुदायों, वैज्ञानिकों, नीति निर्माताओं और संरक्षण संगठनों के बीच साझेदारी को बढ़ावा देने से ज्ञान के आदान-प्रदान और सांस्कृतिक और पर्यावरण की दृष्टि से उपयुक्त नवीन समाधानों के साझा-उत्पादन और साझा-संरक्षण किया जा सकता है। उदाहरण के लिए, द नैचर कंजर्वेशनर्स द्वारा समर्थित और टेरी स्कूल ऑफ एडवांस्ड स्टडीज द्वारा संचालित "भारत में प्राकृतिक जलवायु समाधानों पर ज्ञान और प्रशिक्षण कार्यक्रम" वैज्ञानिक ज्ञान, स्थानीय ज्ञान और अनुभवजन्य ज्ञान के एकीकरण पर आधारित है। भारत के राष्ट्रीय स्तर पर निर्धारित योगदान के लक्ष्यों की प्राप्ति को सुगम बनाने के लिए अभी तक हरियाणा, उत्तर प्रदेश, गुजरात, मध्य प्रदेश, महाराष्ट्र, तमिलनाडु, ओडिशा, पश्चिम बंगाल, जम्मू और कश्मीर, झारखंड और मेघालय में राज्य गोलमेज सम्मेलन आयोजित किए गए हैं। इस कार्यक्रम के माध्यम से प्रदत्त ज्ञान से भारत में वर्ष 2030 तक 2.5 से 3 बिलियन टन अतिरिक्त कार्बन को संचित करने के लक्ष्य को पूरा करने में मदद मिल रही है।

अंत में पुनः व्यक्तिगत बात की जाये तो गाँव में मेरे उन प्रारंभिक दिनों के बाद से अब तक कई साल बीत चुके हैं, और मेरी यात्रा मुझे प्रकृति में रहने वाले एक ग्रामीण की भूमिका से एक वनपाल, वैज्ञानिक और प्राकृतिक जलवायु समाधानों पर वैज्ञानिक की भूमिका तक ले आयी है। अपने पूरे कैरियर के दौरान मुझे अपने बचपन में प्राप्त पारंपरिक परिस्थितिक ज्ञान को सुगम बनाने के लिए अभी तक हरियाणा, उत्तर प्रदेश और जमीनी स्तर पर काम से जोड़ने का सौभाग्य मिला है। विंगेटे पारिस्थितिकी तंत्रों को पुनर्स्थापित करने से लेकर कृषिवैज्ञानिकों आदि को बढ़ावा देने और देववनों की रक्षा करने आदि के लिए मैंने बेहतर भू-परिदृश्य विकसित करने के लिए समकालीन विज्ञान के साथ हमारे समुदायों के ज्ञान को जोड़ने का प्रयास किया है। देश भर में प्राकृतिक जलवायु समाधानों को आगे बढ़ाने का प्रयास हमारी टीम कर रही है, उस कार्य में वर्षों से अर्जित अनुभव के साथ स्थानीय और स्थानीय ज्ञान का बराबर योगदान है। इस प्रयास में टीएनपी के डॉ. सुदीपो चटर्जी, डॉ. शशील सहगल, डॉ. प्रदीप सिंह और टेरी स्कूल ऑफ एडवांस्ड स्टडीज के प्रोफेसर शशील सिंघल की भूमिका अति-महत्वपूर्ण है। ज्ञान के एकीकरण से नीति और क्रियान्वयन दोनों स्तरों पर कार्यक्रम का गहरा प्रभाव रहे है, जिससे देश भर में नेचुरल क्लाइमेट सोल्यूशन से जुड़ी रणनीतियों के प्रभावी कार्यान्वयन का मार्ग प्रशस्त हो रहा है।

डॉ. दीपनारायण पाण्डेय (भारतीय वन सेवा से सेवानिवृत्त तथा वर्तमान में राष्ट्रीय आयुर्वेद संस्थान सहित अनेक विश्वविद्यालयों में विजिटिंग प्रोफेसर) (यह लेखक के निजी विचार हैं और 'सार्वभौमिक कल्याण के सिद्धांत' से प्रेरित हैं।)



रामगोपाल जाट

आजकल जयपुर में मुख्यमंत्री भजनलाल शर्मा के निर्वाचन क्षेत्र सांगानेर में सड़कें चौड़ी करने के लिए बड़े पैमाने पर निर्माण तोड़े जा रहे हैं। पहले न्यू सांगानेर रोड से वंदे मातरम् सड़क तक सड़क के दोनों ओर से निर्माण तोड़कर उसे 100 फीट किया गया। इसके बाद बुधवार से न्यू सांगानेर रोड को भी 200 फीट करने के लिए सड़क के पश्चिमी दिशा में बने निर्माण तोड़े जा रहे हैं। दोनों सड़कों में एक बात कॉमन है, कि प्रशासन ने दोनों सड़कों के जिस निर्माण को तोड़ा है, उसे अवैध निर्माण करार दिया है। अवैध! यानी जिसको जेडीए के मना करने के बावजूद बना दिया गया हो, या जेडीए से अनुमति लिए बिना बनाया गया हो। किंतु यहाँ मामला अलग ही है। जयपुर विकास प्राधिकरण कार्रवाई को अंजाम दे रहा है। प्रशासन का कहना है कि हाईकोर्ट के आदेश के बाद न्यू सांगानेर रोड को चौड़ा किया जा रहा है, जबकि सेक्टर प्लान में भी सड़क को लेकर दो-तीन बदलाव हो चुके हैं। इस सड़क पर कुछ बड़े मामले भी हैं, जिनका जिक्र करना जरूरी नहीं है, यहाँ सब लोग जानते हैं। हालाँकि, कोर्ट का आदेश करीब 3 साल पहले का है, जिसकी पालना पिछली अशोक मुहलत सरकार को करनी थी, लेकिन वोट बैंक को देखते हुए नहीं की गई। पिछली सरकार में कांग्रेस नेता पुष्पेंद्र भाद्राज ने इस निर्माण को बचाने में कोई कसर नहीं

छोड़ी। हालाँकि, वो सांगानेर से जीत नहीं पाए। अब इसकी पालना खुद सांगानेर के विधायक भजनलाल शर्मा के सीएम बनने के बाद किया जा रहा है।

यहाँ जिनकी दुकानें और निर्माण टूट रहा है, उसमें दो गूट बने हुए हैं। एक गूट सीएम के पास जाकर निर्माण तोड़ने की कार्रवाई पर उनका स्वागत कर रहा है तो दूसरा गूट मुआवजे की मांग कर रहा है। अवैध निर्माण की परिभाषा जेडीए के वो अधिकारी भी नहीं बता पा रहे हैं, जो इस कार्रवाई को अंजाम दे रहे हैं। वैसे तो कोर्ट्स के आदेश की पालना सरकारें कितनी तत्परता से करती हैं, यह बताने की आवश्यकता नहीं है, किंतु जिस तरह की कार्रवाई न्यू सांगानेर रोड और उससे पहले वंदे भारत को जोड़ने वाली 100 फीट रोड के निर्माण को तोड़ने में हुई, वो वाकई प्रश्न खड़े करने वाली है। दो-तीन दशक से खड़े निर्माण को अवैध बताकर तोड़ दिया जाता है। निर्माण होते समय जेडीए के अधिकारियों सोते रहते हैं या हिस्सेदारी लेने में व्यस्त रहते हैं, लेकिन जब ऊपर से डंडा पड़ता है, तब उसी निर्माण को अवैध बताकर तोड़ने पहुँच जाते हैं।

न्यू सांगानेर रोड पर निर्माण वाले दो गूट हो गए हैं, जिनके अपने-अपने फायदे और नुकसान हैं। एक पक्ष, जो निर्माण तोड़ने के पक्ष में है, उसकी जमीनें टूटने वाली दुकानों के बिलकुल पीछे आ रही हैं, जो सड़क वाली दुकानों के टूटने की मुख्य 200 फीट सड़क पर आ जाएंगी। कुछ की एक दुकान टूट रही है और पीछे प्लाट में चार-छः दुकानें बनने वाली हैं। इसके विपरीत जिनकी अभी सड़क पर एक या दो दुकानें हैं, लेकिन उनसे टूटने पर पीछे जमीन नहीं बचती है, वो दुखी हैं, वो चाहते हैं कि सरकार इस सड़क को जैसे 250 से 200 कर चुकी है, वैसे ही 200 से 180 फीट ही रख दे। यदि तोड़ना ही चाहती है तो पीड़ितों को उचित मुआवजा दे। बात सही भी है! किसी ने 5, 10 या 15 साल पहले व्यापार करने के उद्देश्य से 10, 20, 30, 40 लाख रुपये की दुकान खरीदी थी, आज प्रशासन की मनमानी

के कारण उनके जीवन भर की पूंजी बर्बाद हो रही है। कोई बताए उनका दोष ही क्या है? क्या दुकानें बनाने या खरीदने से किसी को रोका गया? क्या जेडीए ने ऐसा कोई आदेश निकाला था कि जो भी यहाँ पर दुकानें बनाए या खरीदेगा, टूटने पर नुकसान का स्वयं जिम्मेदार होगा?

जेडीए अधिकारी यह नहीं बता पाते हैं कि अतिक्रमण, निर्माण और अवैध निर्माण में अंतर क्या है? असल बात यह है कि जब निर्माण हो रहा होता है, तब जेडीए अधिकारियों को हिस्सेदारी के कारण होश ही नहीं होता है। अधिकारी मौके पर जाते हैं, अपना हिस्सा लेकर निर्माण करा देते हैं। शहर में खुलेआम लोग इस बात का दावा करते हैं कि फला अधिकारी आया था और इतने पैसे लेकर मामला रफा-दफा कर गया, अब उनको निर्माण से कोई नहीं रोकगा। कितने आश्चर्य की बात है कि जिनको शहर का प्रहरी बनाया जाता है, जिनके ऊपर अवैध निर्माण रोकने की जिम्मेदारी होती है, वो ही हिस्सा लेकर धड़ल्ले से अवैध निर्माण करावा देते हैं।

न्यू सांगानेर रोड का मास्टर प्लान 2011 में बना, लेकिन यहाँ दुकानों को 40 से 45 साल पहले बन चुकी थीं। ऐसे में दुकान वालों का दोष क्या है? यदि ये दुकानें अवैध थीं तो इनको तब बनने क्यों दिया? यदि बन गई थीं, तो चार दशक तक तोड़ा क्यों नहीं? और अब तोड़ रहे हैं तो उनको मुआवजा क्यों नहीं दिया जा रहा? यदि कोर्ट के आदेश की बात करें तो मध्यम मार्ग पर अवैध निर्माण तोड़ने के हाईकोर्ट के आदेश की पालना क्यों नहीं हो रही है? न्यू सांगानेर रोड पुलिया से लेकर डिग्री रोड पर टूटी पुलिया तक सड़क बनाने का हाईकोर्ट का आदेश किस अलमारी में पड़ा है? इसका प्रशासन के पास कोई जवाब नहीं है। मानसरोवर बसाया गया, तब मध्यम मार्ग पर आवासीय भूखंड आवंटित हुए थे, बाद में कुछ के वाणिज्यिक उपयोग हेतु लैंड यूज चेंज करवा लिया गया, लेकिन उससे कई गुणा अधिक आवासीय परिसरों में ही कारोबार किया जा रहा है। कोर्ट का आदेश पड़ा है कि

इनको तोड़ा जाए, लेकिन जेडीए नींद में सो रहा है, उसको कोर्ट का आदेश दिखाई नहीं देता है। सुप्रीम कोर्ट, हाईकोर्ट के ऐसे दर्जनों आदेश जाने जेडीए के किस कमरे की किस अलमारी में धूल फाँक रहे हैं, जिनकी सुघ लेने का किसी के पास समय नहीं है। क्योंकि जिम्मेदार अधिकारियों के पास इसके अलावा भी बहुत इम्पोर्टेंट काम हैं, जिसको हर दिन अंजाम दिया जा रहा है। जेडीए अधिकारी बताएँ, जयपुर के किस कोने की किस जमीन में अवैध निर्माण नहीं है या हो रहा है? जेडीए को भी पता होता है और जोन आयुक्त को तो सब पता होता ही है, लेकिन सब आँखें मूंदकर बैठे हैं।

न्यायालय की बात करें तो रामगढ़ बांध के अवैध निर्माण टूटाने के आदेशों का क्या हुआ? क्या कोई अधिकारी, मंत्री या मुख्यमंत्री इसका जवाब दे सकता है? कोई नहीं देगा और ना ही कोई इनका जवाब देना चाहता है! कभी जयपुर की लाइफ लाइन रहा रामगढ़ बरसों से सुख पड़ा है, इसे पुनर्जिवित करने के लिए आग्रह लिख-लिखकर थक चुके हैं, जनता प्रशासन से मांग करके हार गई है, लेकिन सरकार के कान पर जूँ नहीं रंगती है। किसे पता नहीं है कि रामगढ़ के कैचमेंट एरिया में कितने अधिकारियों के अवैध फार्म हाउस नहीं बन हैं। जब अधिकारी के कान पर जूँ नहीं रंगती है, तो फिर कार्रवाई की उम्मीद किससे की जाए? अलबत्ता तो जो अधिकारी अवैध निर्माण करावा रहा है, या उसके पता नहीं हो रहा है, उसके खिलाफ सख्त कार्यवाही होनी चाहिए, जिम्मेदार तय कर उसके पद से बर्खास्त किया जाए, उसके खिलाफ कानून की कठोर धाराओं में मुकदमा दर्ज कर उसकी संपत्ति जब्त करनी चाहिए, ताकि अन्य अधिकारियों को सबक मिले। जब तक अधिकारियों पर कार्यवाही नहीं होगी, तब तक इन छोटी-मोटी कार्रवाई से कुछ नहीं होने वाला है। फिर बनेंगे, फिर टूटेंगे, फिर बनेंगे और यह सिलसिला चलता रहेगा।

जब सीएम भजनलाल शर्मा के

निर्वाचन क्षेत्र में इतना बड़ा निर्माण तोड़ा जा रहा है, तो प्रश्न खड़े होंगे ही। प्रश्न खड़े होंगे तो प्रशासन को जवाब देना होगा, किंतु इन प्रश्नों से बचने के लिए आजकल मीडिया का यूज किया जाता है। अपने बचाव के लिए सरकारों द्वारा मीडिया का एक ट्यूप तैयार करवा देना होगा, जो दिन रात केवल सरकार को बचाने का काम ही करता है। संविधान के तीन खंडों के बाद सर्वाधिक जिम्मेदार पत्रकार होते हैं, लेकिन मीडिया संस्थान उनके हाथ बांधकर युद्ध के मैदान में उतार देते हैं। नतीजा यह होता है कि जो शासन कहता है, वही रिपोर्टर लिखते रहते हैं। पिछले कुछ बरसों में पत्रकारों ने खुद के दिगाम का इस्तेमाल तो जैसे बंद ही कर दिया है। किसी खबर को लेकर न कोई खोजबीन करना चाहता है, न उसकी गहराई में जाकर मामले की जांच चाहता है। किसी के पास इतना समय ही नहीं है, परिणाम यह होता है कि जेडीए अधिकारी यदि किसी वैध निर्माण को भी अवैध बोलकर तोड़ते हैं तो मीडिया उसको अवैध बताकर ही आमजन को परोस देता है। एक नैतिक बनाया जाता है कि तोड़ा गया निर्माण अवैध ही था। पत्रकार जब किसी विषय को समझने, उसके शोध करने की क्षमता खो देता है, तो समझ लिजिए कि सरकारों को कुछ भी करने की जरूरत नहीं रह गई है। खबरों को तब तक नहीं छापा जाता था, जब तक उचित तथ्य नहीं होते थे, आजकल प्रशासन बता देता है, उसी को मीडियाकर्मी अपने संस्थान को लिखकर दे देता है और उसे ही मीडिया संस्थान जनता को परोस देता है। पत्रकारों का जब उचित प्रशिक्षण नहीं होता है, तब प्रशासन भारी होने लगता है। अधिकारी जो बोलते हैं, वही रिपोर्टर लिखने लगता है। आजकल यह एक परंपरा बन गई है कि प्रशासनिक और पुलिस के अधिकारी जो बता देते हैं, पत्रकार उसी को सच मानकर खबर बना देता है, जबकि उसे घटना की तह तक जाकर खबर लिखनी चाहिए।

-रामगोपाल जाट, वरिष्ठ पत्रकार

मोतीपुर ग्राम पंचायत में महिला एवं पुरुषों ने 200 पौधे लगाये

सभी ने पौधों के चारों ओर तारबंदी कर पौधों की सुरक्षा का जिम्मा लिया

आसीन्द, (निसं)। पंचायत समिति क्षेत्र के मोतीपुर ग्राम पंचायत क्षेत्र में शनिवार को सैकड़ों की संख्या में महिला एवं पुरुषों ने 200 से अधिक पौधे लगाए और चारों ओर तारबंदी कर पौधों की सुरक्षा का जिम्मा लिया। आसंद क्षेत्र में पेड़ों की अवैध कटाई के चलते इस वर्ष सबसे अधिक तापमान जिले में आसंद में दर्ज किया गया एवं लगातार पेड़ कटाने के चलते आसंद सेक्टर में बारिश औसत घटता जा रहा है। अब लोगों में धीरे-धीरे जागरूकता फैलने लगी है, वहीं इसी कड़ी में शनिवार को मोतीपुर में सघन पौधारोपण अभियान का शुभारंभ किया गया। पौधारोपण उप सरपंच विनोद मेवाड़ा एवं समाजसेवी ओमप्रकाश जी के नेतृत्व में महिला एवं पुरुषों ने उत्साह के साथ पौधारोपण किया। इस मौके पर सचिव कुंदनमल शर्मा, हरफूल रायका, घनश्याम वैष्णव, बाबू रायका, नाराम्प भील,

मोतीपुर ग्राम पंचायत में सघन पौधारोपण अभियान के तहत महिला एवं पुरुषों ने उत्साह के साथ पौधारोपण किया

सेना रायका, सोहन बैरवा, जगदीश मेवाड़ा सहित कई ग्रामीण मौजूद रहे। वहीं जिस जगह पौधारोपण किया गया उसे पौधों का सार संभाल ग्राम पंचायत के सहयोग में ग्रामीण भी भागीदारी निभाएंगे। सरपंच एवं पंचायत समिति सदस्य ने बताया कि गांव में पौधारोपण के प्रति लोगों को उत्साह देखा गया। सम्पूर्ण पंचायत को हरा भरा करने के लक्ष्य से पौधारोपण करने के दौरान महिला एवं पुरुषों में खासा उत्साह दिखाई दिया।



मोतीपुर ग्राम के लोगों ने पौधे लगाकर सार-संभाल की जिम्मेदारी ली।

ग्रामीणों के विरोध के बाद भी मीणा की नांगल में भारी ब्लास्टिंग जारी

पाटन, (निसं)। हरियाणा बाँडर पर बसे गांव मीणा की नांगल में ग्रामीणों के विरोध के बाद भी भारी ब्लास्टिंग से खनन कार्य किया जा रहा है। ऐसे में मीणा की नांगल के लोग दहशत के साए में जीने को मजबूर हैं। एक तरफ सरकार धूल-धुआं भारी ब्लास्टिंग पर शिकंजा कस रही है।

लोग दहशत के साए में जीने को मजबूर

वहीं खनन कारोबार से जुड़े लोग भारी ब्लास्टिंग कर सरकार के कानून कायदों की धज्जियां उड़ा रहे हैं। ग्रामीणों ने बताया कि मानसून

आ चुका है। खेतों में बुवाई-जुताई का कार्य शुरू हो चुका है, परंतु खदान नंबर 295/05 के मालिक कालूदास गुर्जर आईआर मशीन से गहरे होल बनाकर उसमें विस्फोटक सामग्री डालकर भारी ब्लास्टिंग करते हैं, ऐसे में खदान से पत्थर के टुकड़े उड़कर उपजाऊ भूमि में गिरते हैं, जिससे

उपजाऊ भूमि बंजर होती हुई जा रही है। भारी ब्लास्टिंग के चलते क्षेत्र का जल स्तर भी काफी गहरा होता जा रहा है जिस कारण पीने की समस्या भी गंभीर खड़ी हो गई है। विस्फोटक सामग्री भी खदान में खुले में पड़ी रहती है, खदान से पत्थरों से भरे हुए डंप गांव के अंदर

से निकलते हैं। जिसके चलते आप दिन दुर्घटनाओं को अंदेश बना रहता है। स्थानीय प्रशासन को अनेकों बार अवगत करवाया गया परंतु स्थानीय प्रशासन भी राजनेताओं के दबाव के कारण कोई कार्रवाई नहीं करता जिसके चलते लोगों का जीना दुभर हो रहा है।

राशिफल रविवार 30 जून, 2024



पंडित अजित शर्मा

आषाढ मास, कृष्ण पक्ष, नवमी तिथि, रविवार, विक्रम संवत् 2081, रेवती नक्षत्र प्रातः 7:34 तक, अतिगंड योग सांय 4:14 तक, गर करण दिन 12:20 तक, चन्द्रमा आज प्रातः 7:34 से मेष राशि में संचार करेगा। ग्रह स्थिति: सूर्य-मिथुन, चन्द्रमा-शनि, मंगल-मेष, बुध-कर्क, गुरु-वृष, शुक्र-मिथुन, शनि-कुम्भ, राहु-मीन, केतु-कन्या राशि में। आज सर्वार्थ सिद्धि योग प्रातः 7:34 से सूर्योदय तक है। भद्रा रात्रि 11:23 से आरम्भ होगी। पंचक प्रातः 7:34 तक है। श्रेष्ठ चौघड़िया: चर 7:22 से 9:05 तक, लाभ-अमृत 9:05 से 12:30 तक, शुभ 2:13 से 3:55 तक। राहूकाल: 4:30 से 6:00 तक। सूर्योदय 5:40, सूर्यास्त 7:20

मेष मानसिक तनाव से राहत मिलेगी। मनोबल-आत्मविश्वास बढ़ेगा। आज आवश्यक कार्य योजनानुसार बनने लगे। घर-परिवार में महत्वपूर्ण कार्य सम्पन्न हो सकते हैं।

वृष घर-गृहस्थी के खर्चों में अनावश्यक वृद्धि हो सकती है। आज मित्रों/रिश्तेदारों के कारण समय अनगल कार्यों में खराब हो सकता है। स्वास्थ्य का ध्यान रखें।

मिथुन आर्थिक/वित्तीय मामलों के लिए दिन अच्छा रहेगा। अटक हुआ धन प्राप्त होगा। संचालित श्रोत से धन प्राप्त होगा। आज धार्मिक-सामाजिक समारोहों में भाग ले सकते हैं।

कर्क अपने अति आवश्यक और महत्वपूर्ण कार्यों को प्राथमिकता से करने का प्रयास करें। आज प्रयासों में उचित सफलता मिलेगी। आज घर-परिवार में उत्सव जैसा माहौल रहेगा।

सिंह नवीन कार्यों के संबंध में सकात्मक आश्वासन प्राप्त होगा। अटक हुए कार्य बनने लगे। महत्वपूर्ण कार्य योजना का क्रियान्वयन होगा। आज धार्मिक स्थान की यात्रा संभव है।

कन्या चन्द्रमा अन्ध भाव में शुभ नहीं है। शुभ कार्यों में व्यवधान सामने आ सकता है। आवश्यक कार्यों में विलम्ब हो सकता है। यात्रा में परेशानी हो सकती है।

तुला परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। परिवार में शुभ-मांगलिक कार्य सम्पन्न हो सकते हैं।

वृश्चिक स्वास्थ्य संबंधित चिन्ता दूर होगी। अस्त-व्यस्त दिनचर्या में सुधार होगा। विवादित मामलों से राहत मिल सकती है। परिवार में अतिथियों का आगमन बना रहेगा।

धनु परिजनों के व्यवहार के कारण मन खिन्न हो सकता है। आपसी ईर्ष्या-वैमनस्यता के कारण परेशानी हो सकती है। आज महत्वपूर्ण कार्यों के संबंध में दुविधा बनी रहेगी।

मकर घर-परिवार में अतिथियों का आगमन बना रहेगा। परिवार में धार्मिक-मांगलिक कार्य सम्पन्न हो सकते हैं। परिवार में सुख-सुविधाएं बढ़ेगी। विवाहित मामलों से राहत मिल सकती है।

कुंभ परिवार में मन को प्रसन्न करने वाले संदेश प्राप्त होंगे। परिजनों के सहयोग से वर्तमान समस्या का समाधान हो सकता है। परिवार में आज उत्सव जैसा माहौल रहेगा।

मीन आर्थिक कार्यों से अटक हुए कार्य बनने लगे। आर्थिक मामलों में संतुलन बना रहेगा। आज नये-पुराने मित्रों से मुलाकात हो सकती है। महत्वपूर्ण कार्यों से संबंधित बातें सफल रहेगी।

GROW WITH INDIA
INVEST WITH KEDIA
आज मध्यरात्रि से 1 लाख महँगी मिलेगी कोठी !
**दिवाली तक
15 लाख रेट बढ़ेगी**


जून 1 लाख + जुलाई 2 लाख + अगस्त 3 लाख + सितम्बर 4 लाख + दिवाली पर 5 लाख = **15 लाख**

PROPOSED FIXED RATE & RENTAL

बड़ी-बड़ी कोठी बड़े-बड़े फ्लैट		आज की रेट ₹	दिवाली की रेट ₹₹	पजेशन की रेट ₹₹₹	पजेशन के बाद रेंटल POSSESSION DEC. 2025
युनिट टाइप	साइज				
2 BHK (GF) अपार्टमेंट	1350 Sq Ft	58.95 LACS	65.70 LACS	72 LACS	22,000
3 BHK (SF) अपार्टमेंट	1900 Sq Ft	65.50 LACS	73.00 LACS	80 LACS	25,000
3 BHK (FF) अपार्टमेंट	1900 Sq Ft	72.05 LACS	80.30 LACS	88 LACS	28,000
3 BHK BIG कोठी	2000 Sq Ft	78.60 LACS	87.60 LACS	96 LACS	30,000
4 BHK BIGGER कोठी	2325 Sq Ft	91.70 LACS	102.20 LACS	112 LACS	40,000
4 BHK BIGGEST कोठी	3200 Sq Ft	131.00 LACS	146.00 LACS	160 LACS	50,000

गिनती की कुछ कोठी बची हैं !

KEDIA
सेजस्थान
 KOTHI & WALK-UP APARTMENT

अजमेर रोड़, जयपुर

KEDIA®

1800-120-2323

78770-72737

info@kedia.com

www.kedia.com

 www.rera.rajasthan.gov.in
 RERA No. RAJ/P/2023/2387

 SCAN QR FOR
 • LOCATION
 • ROUTE MAP
 • SITE 360 TOUR
 • E-BROCHURE
 • WALKTHROUGH


डमी अभ्यर्थी बैठकर नौकरी दिलवाने वाला बिचौलिया व शिक्षिका गिरफ्तार

तृतीय श्रेणी शिक्षक भर्ती व अन्य प्रतियोगी परीक्षाओं में हुए फर्जीवाड़े के खुलासे में हुई कार्रवाई

बांसवाड़ा, (निसं)। तृतीय श्रेणी शिक्षक भर्ती व अन्य प्रतियोगी परीक्षाओं में हुए फर्जीवाड़े के खुलासे में पुलिस ने एक बिचौलिया, शिक्षिका व उसके पति को गिरफ्तार किया है। मामले में अब तक दस आरोपियों की गिरफ्तारी हो चुकी है।

जानकारी के अनुसार जिला शिक्षा अधिकारी प्रारंभिक शिक्षा शफब अंजुम ने पुलिस थाना सज्जनगढ़, सल्लोपाट एवं कुशलगढ़ में डमी अभ्यर्थी से परीक्षा दिलवाकर शिक्षक की नौकरी हासिल करने वाले आरोपी शिक्षकों के विरुद्ध प्रकरण दर्ज कराये थे। पुलिस महानिरीक्षक एस. परिमला एवं पुलिस अधीक्षक हर्षवर्धन अग्रवाला के निर्देशन में एएसपी डॉ. राजेश भारद्वाज, अतिरिक्त पुलिस अधीक्षक धनफूल मीणा के नेतृत्व में टीम गठित की गयी। इस मामले में पुलिस ने बिचौलिये सेवालाल पुत्र किंका भाबोर निवासी हांडी पुलिस थाना सल्लोपाट एवं सविता पत्नी प्रवीण मालवीया निवासी तिलक नगर प्रतापगढ़ हाल शास्त्री नगर हाऊसिंग बोर्ड एवं उसके पति प्रवीण पुत्र हीरालाल मालवीया निवासी तिलक नगर प्रतापगढ़ हाल शास्त्री नगर हाऊसिंग बोर्ड बांसवाड़ा को



तृतीय श्रेणी शिक्षक भर्ती व अन्य प्रतियोगी परीक्षाओं में फर्जीवाड़े में दो को गिरफ्तार किया।

गिरफ्तार किया।

जिला पुलिस अधीक्षक हर्षवर्धन अग्रवाला ने बताया कि बिचौलिया सेवालाल स्थानीय अभ्यर्थी से संपर्क कर उनसे विभिन्न प्रतियोगी परीक्षाओं

में परीक्षा दिये बिना ही पास करवाकर नौकरी दिलवाने के लिये मोटी रकम लेकर स्थानीय अभ्यर्थी के स्थान पर जालोर के भीनमाल एवं पश्चिमी राजस्थान के अन्य जिलों के डमी

अभ्यर्थियों को बैठाने वाले सरगनाओं से संपर्क कर मूल अभ्यर्थी के आवेदन पत्रों में मूल अभ्यर्थी के फोटो के स्थान पर डमी अभ्यर्थी के फोटो लगवाकर, मूल अभ्यर्थी के गृह जिले के स्थान

■ मामले में अब तक दस आरोपियों की गिरफ्तारी हो चुकी है

पर अन्य गृह जिले को भरकर परीक्षा केन्द्र पर डमी अभ्यर्थी से परीक्षा दिलवाता था। इस बिचौलिये ने प्राथमिक विद्यालय अध्यापक सीधी भर्ती 2022 व सूचना सहायक भर्ती 2018 की परीक्षा व अन्य विभिन्न प्रतियोगी परीक्षाओं में परीक्षा पास करवाकर सरकारी नौकरियाँ दिलवाई। अग्रवाला ने बताया कि अब तक पुलिस थाना सज्जनगढ़ में दो प्रकरण में आरोपी शिक्षक बादर व सूचना सहायक मुकेश, थाना सल्लोपाट में आरोपी शिक्षक महेन्द्र व महेरा, थाना कुशलगढ़ में शिक्षिका गीता व अनुप डोडियार, सविता तथा उसके पति प्रवीण मालवीया तथा कसारवाड़ी में देवीलाल के साथ ही थाना सल्लोपाट के प्रकरण में बिचौलिये सेवालाल को गिरफ्तार किया। पुलिस टीम में वृत्ताधिकारी बागीदौरा विनय चौधरी, कुशलगढ़ वृत्ताधिकारी शिवन्यासिंह, थानाधिकारी कुशलगढ़ सवाई सिंह व थानाधिकारी सल्लोपाट देवीलाल शामिल रहे।

डिप्टी एसपी संजय बोथरा को कोर्ट ने भगोड़ा घोषित किया

बीकानेर, (निसं)। दस साल पहले सदर थाना इलाके में मोहम्मद हुसैन हत्याकांड का अंतिम गवाह तत्कालीन सदर थानाधिकारी और वर्तमान में सीकर के रींगस में सीओ संजय बोथरा सुनवाई के दौरान फिर कोर्ट में पेश नहीं हुए। उनके खिलाफ पहले से कोर्ट की ओर से वारंट जारी हो रहा है, लेकिन आठ महीने से पुलिस उनका वारंट तामील नहीं करवा पाई, जबकि सात महीने वह बीकानेर के नोखा में सीओ के पद पर सेवारत दे चुके हैं। अंतर जिला एवं सेशन न्यायालय संख्या पांच के न्यायाधीश अनुभव सिडाना ने बोथरा को भगोड़ा घोषित कर दिया। उनकी संपत्ति सूची पेश करने, सैलरी सीज करने एवं बोथरा को गिरफ्तार करके

न्यायालय में पेश करने के आदेश दिए हैं। इस संबंध में सीकर पुलिस अधीक्षक को पत्र भी लिखा गया है। अंतर जिला एवं सेशन न्यायालय संख्या पांच के पास एडीजे संख्या सात का चार्ज है। मामले में अगली सुनवाई पांच जुलाई को होगी।

दो पक्षों में आपसी रंजिश के कारण के कारण हुए हत्याकांड में पुलिस ने रसीद उर्फ लाला, पिप्लु, जम्बार उर्फ अब्दुल जम्बार, सुनील उर्फ बाबूलाल, रिंकू, सोनू उर्फ मो. इरफान, विक्रमी, बाबूलाल पुत्र रामलाल के खिलाफ कोर्ट में चालान पेश किया। मामले में सभी गवाहों के बयान कोर्ट में हो गए। अंतिम गवाह तत्कालीन सदर थानाधिकारी संजय बोथरा के बयान अधूरे हैं। संजय बोथरा, जांच अधिकारी एवं सीओ रींगस

कोई नहीं बदल सकता हमारा संविधान, किसी भी तरह के भ्रम में नहीं पड़ें : राज्यपाल मिश्र

हुनुमानगढ़, (निसं)। नोहर में गौरीशंकर बिहाणी राजकीय कन्या महाविद्यालय भवन के लोकार्पण समारोह आयोजित हुआ। लोकार्पण समारोह को संबोधित करते हुये राज्यपाल कलराज मिश्र ने कहा कि जैसा गीता, बाइबिल व कुरआन, वैसा ही हमारा संविधान, इसको कोई नहीं बदल सकता। संविधान जैसा है, वैसा ही रहेगा। किसी भी तरह के भ्रम में नहीं पड़ें। पंथ, भाषा, क्षेत्र का भेद दूर कर हमें राष्ट्रीय एकता को मजबूत करें।

राज्यपाल कलराज मिश्र ने कहा कि मूल अधिकारों की तो सब बात करते हैं। हमें मूल कर्तव्यों का भी ध्यान रखना चाहिए। हिंसा से दूर रहें। माता-बहनों की इज्जत करें। पर्यावरण का संरक्षण

■ नोहर में गौरीशंकर बिहाणी राजकीय कन्या महाविद्यालय भवन का लोकार्पण समारोह आयोजित

किया जाए और ज्ञानार्जन को बढ़ावा दिया जाए। राज्यपाल ने कहा कि आजकल संविधान की बड़ी चर्चा है। विश्व में सबसे श्रेष्ठ और सबसे बड़ा लिखित संविधान हमारा है। इसे बदला नहीं जा सकता। इसमें संशोधन हो सकते हैं जिसके लिए संवैधानिक प्रक्रिया है। ऐसा समय-समय पर होता रहा है। इससे पहले दोपहर करीब पौने एक बजे राज्यपाल का फिलहाल महाविद्यालय परिसर में पहुंचा। पुलिस बैंड ने राष्ट्रगान की धुन बजाई तथा राज्यपाल को गार्ड ऑफ ऑनर दिया। राज्यपाल ने फीता काटकर तथा पट्टिका का अनावरण कर महाविद्यालय का लोकार्पण किया। वहीं महाविद्यालय परिसर में स्थापित गौरीशंकर बिहाणी एवं नर्मदा देवी

सहित अन्य सदस्यों ने राज्यपाल का पुष्प भेंट कर व शॉल ओढ़ाकर सम्मान किया। गौरतलब है कि बिहाणी चैरिटेबल ट्रस्ट ने करीब छह करोड़ रुपये की लागत से दो मंजिला कन्या महाविद्यालय भवन का निर्माण कराया है। इससे पहले ट्रस्ट ने जिले के पहले राजकीय महाविद्यालय नर्मदा देवी बिहाणी महाविद्यालय भवन का निर्माण कराया था। राज्यपाल कलराज मिश्र ने कहा कि शिक्षा वही सार्थक है जिससे विद्यार्थी संस्कारित बने। जीवन मूल्यों की समझ बढ़े और जातिवैभेद के लिए तैयार हो सके। केवल अक्षर ज्ञान शिक्षा का उद्देश्य नहीं है। मनुष्य का निर्माण व विकास ही शिक्षा का उद्देश्य है। विद्यार्थी की उत्तम दिशा तय हो, नहीं शिक्षा नीति से ऐसा हो

सकेगा। कक्षा छह से ही कौशल विकास की शिक्षा दी जाएगी। इससे विद्यार्थी अपनी रुचि के अनुसार आत्मनिर्भरता की तरफ बढ़ेंगे। नौकरी मिलेगी कि नहीं मिलेगी, इस चिंता में नहीं पहुंचेंगे। राज्यपाल ने बिहाणी परिवार व ट्रस्ट का आभार जताते हुए कहा कि जो दूसरों के लिए जीवन समर्पित करता है सच्चा कर्मयोगी होता है। जिसका हृदय निश्छल हो, वहीं गौरीशंकर बिहाणी की तरह कार्य कर सकता है। उनकी तथा उनके परिवार की कर्मभूमि जहां भी रही हो, मगर कभी अपनी जन्मभूमि को बिसराया नहीं, यह बड़ी बात है। शिक्षा के लिए किया गया कार्य श्रेष्ठ होता है। कन्या शिक्षा को बढ़ावा देने वाले ऐसे कार्य से ही समाज व राष्ट्र का विकास होता है।

बीकानेर में झमाझम बारिश, वाहन भी पानी में बहे

बीकानेर, (कासं)। बीकानेर में शनिवार को हुई झमाझम बारिश से शहर के अनेक इलाके जलमग्न हो गये और पानी के तेज बहाव के चलते वाहन भी पानी में बहने लगे। इतना ही नहीं हाल ही में सीबरेज के लिये खोदी गई सड़कों धंस गई। इन धंसी सड़कों के कारण अनेक वाहन इनमें चले गये। मंजर यह रहा कि सादुल स्कूल सामने की रोड पर बने रामदेव मार्केट का अंडरग्राउंड सड़क से ऊपर बह रहे जलस्तर के कारण पानी से भर गया। इतना ही नहीं अचपाबाई से कैदएम रोड पर तेज पानी के बहाव से दुपहिया,जौपहिया वाहन बहते नजर आये।

घर में घुसे मगरमच्छ से हड़कंप मचा

मंडरायल/करोली, (निसं)। करोली जिले के मंडरायल उपखंड के रोधई गांव में एक मगरमच्छ घर में घुस गया। शनिवार प्रातः परिजनों ने जब मगरमच्छ को देखा तो हड़कंप मच गया। मगरमच्छ के घर में घुसने की जानकारी मिलते ही मौके पर बड़ी संख्या में लोगों की भीड़ जमा हो गई।

ग्रामीणों ने मगरमच्छ को पंछ को रस्सी के सहारे एक पेड़ से बांध दिया। सूचना पर थडियाल अभ्यारण से टीम और तहसीलदार मौके पर पहुंचे और मगरमच्छ को रस्क्यू कर सुरक्षित नींदर बांध में छोड़ा। मंडरायल तहसीलदार महेंद्र गुप्ता ने बताया कि रोधई गांव

हॉस्पिटल में महिला की मौत

भीलवाड़ा, (निसं)। शहर के रामस्नेही हॉस्पिटल में एक महिला की मौत के मामले को लेकर परिजनों ने हंगामा खड़ा कर दिया। जानकारी के अनुसार पुष्पलता पत्नी मुकेश वैष्णव (35) निवासी गंगापूर को 3 दिन पूर्व परिजनों ने हॉस्पिटल में भर्ती कराया, जहां आज इलाज के दौरान महिला ने दम तोड़ दिया। परिजनों का आरोप था कि हॉस्पिटल प्रबंधन की लापरवाही के कारण महिला की मौत हुई है। तीन बोटल चढ़ाने के दौरान अचानक महिला की हालत बिगड़ी और उसने दम तोड़ दिया, इसके बाद परिजनों ने हॉस्पिटल में हंगामा खड़ा कर दिया। फिलहाल प्रबंधन और परिजनों के बीच समझाइश का दौर जारी है।

भांकारी में सी.एम. के प्रस्तावित दौरे को लेकर तैयारियां तेज

ईआरसीपी आभार सभा को संबोधित करेंगे भजनलाल

पावटा, (निसं)। सोमवार को पावटा पंचायत समिति की ग्राम पंचायत भांकारी में पहली बार मुख्यमंत्री भजनलाल शर्मा के प्रस्तावित भ्रमण को लेकर तैयारी तेज हो गई है। विराटनगर विधानसभा क्षेत्रीय विधायक कुलदीप धनकड़ के नेतृत्व में क्षेत्र की जनता द्वारा ईआरसीपी योजना में कोटपुतली-विराटनगर क्षेत्र के तीन बड़े बांधों छिपोली, जवानपुरा घाबाई एवं बुचारा बांध को जोड़ने पर

प्रदेश के मुख्यमंत्री भजनलाल शर्मा का अभिनंदन एवं धन्यवाद कार्यक्रम आयोजित किया जा रहा है। एक जुलाई सोमवार को आयोजित होने वाले कार्यक्रम को लेकर प्रशासनिक अमला तैयारी को अंतिम रूप देने में जुटा हुआ है। वहीं शनिवार की रात गृह राज्यमंत्री जवाहर सिंह बेहम ने पावटा उपखंड अधिकारी कपिल उपध्याय, अतिरिक्त पुलिस अधीक्षक कोटपुतली

नेमसिंह, डीएसपी रोहित सांखला, प्रागपुरा थाना प्रभारी राजेश कुमार सहित विभागीय अधिकारियों के साथ ग्राम पंचायत भांकारी में होने वाले कार्यक्रम स्थल पर तैयारियों का जायजा लिया और आवश्यक दिशा निर्देश दिए। 1 जुलाई सोमवार को मुख्यमंत्री भजनलाल शर्मा कोटपुतली बहरोड़ जिले के पावटा कस्बे के ग्राम भांकारी में पहुंच कर ईआरसीपी आभार सभा को संबोधित करेंगे।

नाडी में डूबने भाई-बहन की मौत

मसूदा, (निसं)। मसूदा उपखंड के ग्राम बालोता का बाढ़िया में नाडी में डूबने से भाई बहन की मौत के बाद शनिवार को शवों का पोस्टमार्टम कराकर पुलिस ने परिजनों को सौंप दिया। ग्राम बालोता का बाढ़िया में शुक्रेवार को पैर फिसलने से भाई बहन के नाडी में गिरने से पानी में डूब जाने से दोनों की मौत हो जाने से दोनों के शव मसूदा चिकित्सालय की मार्चरी में रखवाए थे, लेकिन शाम होने से शवों का पोस्टमार्टम शनिवार को कराया गया। पुलिस ने शनिवार प्रातः भाई-बहन के शवों का पोस्टमार्टम करा शव परिजनों को सौंप दिया।

60 लाख की नकदी से भरा कट्टा ही उठा ले गए चोर

झुंझुनूं, (निसं)। सदर थाना इलाके के नयासर गांव में बीती रात को करीब 60 लाख रूपए नकदी की चोरी हो गई। परिवार के लोगों ने अपने खेत को बेचा था। जिसके पैसे कट्टे में डालकर कमरे में बनी संदूक में रखे हुए थे। चोरों ने इस कट्टे को ही पार कर दिया। घटना की सूचना मिलने पर पुलिस मौके पर पहुंची।

नयासर निवासी आशीष कर्वा ने बताया कि उनका मारिगसर रोड पर मकान है। दो-तीन महीने पहले उन्होंने अपना एक खेत बेचा था, जिससे उन्हें डेढ़ करोड़ रूपए के करीब की राशि मिली थी। इसमें से उन्होंने 60 लाख रूपए छोड़कर शेष पैसे से दूसरी जगह प्रोपर्टी खरीद ली। बीती रात को वह खुद दोस्तों के साथ बाहर गया हुआ था। घर पर उसकी मां सुनिता, बहन मुकेश तथा मौसेरी बहन सचिना थीं। रात को उनके पड़ोस में रहने वाले एक परिवार ने उसकी मां को फोन किया और घर पर चल रही जन्मदिन पार्टी के लिए न्यौता दिया। आशीष की मां अपनी बेटी और भांजी के साथ जन्मदिन पार्टी में चली गईं, लेकिन जब चापिस आकर देखा तो जिस कमरे में पैसे पड़े थे। उस कमरे के ताले टूटे हुए थे। वहीं संदूक का भी ताला टूटा हुआ मिला। संदूक में पैसे से भरा कट्टा

परिवार के लोगों ने अपने खेत को बेचा था, जिसके पैसे कट्टे में डालकर संदूक में रखे हुए थे

परिवार के लोग पड़ोस में किसी जन्मदिन पार्टी में गये, पिछे से चोरी हो गई

संभाला तो वह गायब था। उसने की इसकी सूचना अपने बेटे को दी। बेटे ने पुलिस को सूचना दी तो पुलिस ने कहा कि मौके पर जो भी लोग हैं उन्हें वहीं रोके रखना। हम आ रहे हैं। इस दौरान आशीष को घर से कुछ दूरी पर एक खिचक कार मिली। जिसमें कुछ युवक सवार थे। आशीष और उसके दोस्तों ने इन युवकों को रोकने की कोशिश की तो इनमें से एक युवक ने आशीष पर ही धारदार हथियार से हमला कर दिया, जिससे आशीष का सिर फूट गया। पुलिस ने मौके पर पहुंचकर कुछ संदिग्ध युवकों को पृछताछ के लिए हिरासत में लिया है। वहीं मौका मुआयना कर जांच शुरू कर दी है।

परिवार के लोग उत्तर प्रदेश के इटावा शहर में रिश्तेदारी में शादी समारोह में गए थे



मकान में चोरी की वारदात के बाद सामान बिखरा पड़ा है।

बक्सा एवं सूटकेस से अज्ञात चोर करीब डेढ़ लाख की नकदी और 5-7 लाख रूपए की कीमत के सोने-चांदी के आभूषणों को चुरा कर ले

गए उधर घटना की सूचना मिलते ही कोतवाली थाना पुलिस मौके पर पहुंची और मौका मुआयना किया। घटना को लेकर गृहस्वामी ने अज्ञात

चोरों के खिलाफ पुलिस को रिपोर्ट दी है। वहीं पुलिस आसपास के सीसीटीवी फुटेज खंगाल कर चोरों की तलाश में जुट गई है।

जहरखुरानी का शिकार हुये जायरीन दम्पति

अचेत अवस्था में स्टेशन मिले, अस्पताल में भर्ती कराया

अजमेर, (कासं)। झारखंड से अजमेर दरगाह जियारत करने आ रहा एक दंपति जहरखुरानी का शिकार हो गया। अजमेर रेलवे स्टेशन के प्लेट फार्म नंबर 4-5 पर बेहोशी की हालत में मिला। जीआरपी ने दंपति को जवाहर लाल नेहरू अस्पताल के अपातकालीन वार्ड में भर्ती करवाया है, जहां दोनों का उपचार जारी है।

बेसुध हो गए। इस दौरान उनकी जेब से दस हजार नकद, मोबाइल व कान से सोने की बाली सहित अन्य सामान भी चुरा कर ले गए। ज्यूस पीने के बाद दोनों बेहोशी की हालात में आ गए। जैसे-जैसे दोनों रेलवे स्टेशन के प्लेट फार्म नंबर 4-5 पर उतरे। रेलवे स्टेशन पर उतरने के बाद दोनों बेहोशी हो गए।

जीआरपी ने दोनों का अचेतावस्था में अस्पताल में भर्ती करवाया। अस्पताल में प्राथमिक उपचार के बाद जाकिर को होश आ गया। उसने पुलिस को बताया कि उसके दस हजार रूपए नकद और उसकी पत्नी को कान की बाली चोरी हो गई है। पुलिस ने पीड़ित की शिकायत पर मुकदमा दर्ज कर जांच आरंभ कर दी है।

RajCOMP Info Services Limited (RISL)
C-Block, 1st Floor, Vojana Bhawan, Tilak Marg, C-Scheme, Jaipur

RISL invites bids from the eligible bidders for "Hiring services of a registered Chartered Accountancy firm under E-Mitra Project in RISL for a period of three years through open tender". The estimated cost is Rs. 75,60,000/- The details can be seen on the websites: <https://sppp.raajasthan.gov.in>, <https://risl.raajasthan.gov.in>, <https://doitc.raajasthan.gov.in>

Raj.Samwad/C24/1434 Manager (Finance), RISL



टी-20 वर्ल्ड के फाइनल में 7 रन से जीत दर्ज कर 13 साल बाद एक बार फिर भारत टी-20 क्रिकेट का सरताज बन गया है। बारबोडोस में शनिवार को खेले गये मुकाबले में भारतीय टीम ने साउथ अफ्रीका को अंतिम गेंद तक चले रोमांचक मुकाबले में 7 रन से हरा दिया। इस जीत में विराट कोहली के 76 रनों का बड़ा योगदान रहा, इस प्रदर्शन के लिए उन्हें "प्लेयर ऑफ द मैच" चुना गया। टॉस जीतकर पहले बल्लेबाजी करते हुये भारतीय टीम ने 176 रन बनाये। भारत की शुरुआत काफी खराब रही, लेकिन बाद में अक्षर पटेल और विराट कोहली ने बड़ी साझेदारी कर टीम को एक मजबूत स्कोर तक पहुँचाया। पूरे टी-20 टूर्नामेंट में जसप्रीत बुमराह ने अपनी गेंद से बहुत ही शानदार योगदान दिया। बुमराह को उनके गेंदबाजी प्रदर्शन के लिए "प्लेयर ऑफ द टूर्नामेंट" चुना गया। पहली बार किसी गेंदबाज को यह सम्मान मिला है। भारत ने 2011 में वनडे वर्ल्ड कप जीता था तथा उससे पहले वर्ष 2007 में टी-20 वर्ल्ड कप चैम्पियन बना था। इस प्रकार भारत दूसरी बार टी-20 वर्ल्ड कप चैम्पियन बना है।

कमला हैरिस जीतीं अमेरिका का बहुप्रतिक्षित बहुत चर्चित "प्रेसिडेन्शियल डिबेट"

"प्रेसिडेन्शियल डिबेट" राष्ट्रपति पद के दोनों पार्टियों, डेमोक्रेटिक पार्टी व रिपब्लिकन पार्टी के प्रमुख उम्मीदवार की सार्वजनिक बहस होती है

-अंजन राय-

-राष्ट्रदूत दिल्ली ब्यूरो-

नई दिल्ली, 29 जून। युनाइटेड स्टेट्स में हाल ही में प्रेसिडेन्शियल टी.वी. डिबेट हुआ, जो इस बात का एक बड़ा संकेत है कि, वहाँ पर चुनावी प्रतिस्पर्धा कैसे होने वाली है। इस तर्क से तो अमेरिका की जनता, बुढ़ापे के कारण सटियाए व्यक्ति, जिसका अपने शारीरिक रिफ्लेक्स और प्रतिक्रिया पर कोई नियंत्रण नहीं है तथा उसके प्रतिस्पर्धी के रूप में ऐसे व्यक्ति का सामना कर रही है जो झूठ बोलता रहता है तथा घटिया बातें करता है।

डिबेट को लेकर कई दिनों तक तरह-तरह की चर्चाएं होती रहीं और जब डिबेट हुआ तो अमेरिका की जनता ने देखा कि उनके सामने कोई विकल्प

■ इस बार प्रेसिडेन्शियल डिबेट के बाद कोई भी मजबूत विकल्प उभर के नहीं आया।

■ एक तरफ थे, राष्ट्रपति बाइडन जो बढ़ती उम्र के कारण काफी थके हुए से नजर आ रहे थे तथा लगातार काफी कनफ्यूज्ड नजर आये, बहस के दौरान आंकड़े प्रस्तुत करते समय। उन्होंने कहा उनकी सरकार ने 15,000 नये रोजगार उपलब्ध कराये, जबकि उनको कहना था, 15 मिलियन। इसकी प्रकार, उन्होंने बहस के दौरान कहा कि, वरिष्ठ नागरिकों को 200 डॉलर की आर्थिक सहायता दी गई, जबकि, वास्तविक आंकड़ा है, प्रति वरिष्ठ नागरिक 2000 डॉलर की आर्थिक मदद।

■ यूरोप के राजनयिक अफसर, जो इस डिबेट को बहुत गंभीरता से देख रहे थे, ने कहा कि, अधिकतर ज्यादा सदस्य तो समझ ही नहीं पाये, अमेरिकी राष्ट्रपति कहना क्या चाह रहे हैं।

नहीं है। सर्वोच्च पुरस्कार के लिए दो बड़े आदमी लड़ रहे हैं जबकि यह पुरस्कार वास्तविकता में उम्र में बहुत छोटे व्यक्ति को मिलना चाहिए।

यदि आप एक का समर्थन करते हैं तो सजा भुगतने के लिए तैयार रहिए, यदि दूसरे का समर्थन करते हैं, तब तो आपका कुछ नहीं हो सकता। ऐसे में

लगता है कि, डिबेट में सरप्राइज विनर कमला हैरिस हो सकती हैं। एक पर्यवेक्षक के अनुसार, बाइडन ने यह (शेष अंतिम पृष्ठ पर)

बंगाल के राज्यपाल ने मु.मंत्री ममता बनर्जी के खिलाफ मान हानि का मुकदमा दायर किया हाई कोर्ट में

ममता बनर्जी ने शुक्रवार को कहा था कि, महिलाओं ने उनसे शिकायत की है कि, वे राज भवन जाने से डर रही हैं, राज भवन में चल रही "गतिविधियों" के कारण

-डॉ. सतीश मिश्रा-

-राष्ट्रदूत दिल्ली ब्यूरो-

नई दिल्ली, 29 जून। पश्चिम बंगाल की मुख्यमंत्री ममता बनर्जी की शिकायत के बाद राज्यपाल सी.वी. आनंद बोस ने उनके खिलाफ कलकत्ता हाई कोर्ट में मानहानि का मुकदमा दर्ज किया है। एक दिन पहले ही ममता बनर्जी ने कहा कि एक महिला उनके पास यह शिकायत लेकर आयी थी कि राजभवन में चलने वाली गतिविधियों को लेकर उन्हें वहाँ जाने से डर लगता है।

सूत्रों ने बताया कि मोदी मंत्रिमंडल के सबसे ताकतवर मंत्री ने राज्यपाल बोस को अनुमति दी है कि वह मुख्यमंत्री ममता बनर्जी को कोर्ट में घसीटें।

ममता बनर्जी की टिप्पणियों को लेकर बोस ने आज सुबह उनकी आलोचना करते हुए कहा कि यह जनप्रतिनिधियों से यह उम्मीद की जाती है कि वे किसी की गलत एवं निंदात्मक छवि पेश न करें। सूत्रों ने बताया कि बंगाल के राज्यपाल ने तृणमूल कांग्रेस

■ ममता बनर्जी ने यह भी कहा कि, राज भवन में कॉन्ट्रैक्ट पर काम कर रही एक महिला कर्मचारी ने उनसे यह शिकायत की है कि, राज्यपाल आनन्द बोस ने उस महिला कर्मचारी का "यौन शोषण" भी किया और इस शिकायत के बाद अहम कोलकाता पुलिस इस यौन शोषण प्रकरण की जाँच कर रही है।

(टी.एम.सी.) के कुछ नेताओं के खिलाफ भी ऐसी ही गलत बयानबाजी करने को लेकर मानहानि का मुकदमा दर्ज किया है।

बनर्जी ने गुरुवार को राज्य सचिवालय में हुई एक प्रशासनिक मीटिंग के दौरान दावा किया था कि "महिलाओं ने उन्हें बताया है कि राजभवन में हुई हाल की घटनाओं के मद्देनजर उन्हें वहाँ जाने से डर लगता है।

राजभवन में संविदा पर लगी एक महिला कर्मि ने गत 2 मई को बोस पर कथित रूप से छेड़छाड़ का आरोप लगाया था, जिसके बाद कोलकाता पुलिस ने भी एक जाँच शुरू की थी।

पूर्व प्रधानमंत्री अटल बिहारी वाजपेयी ने अपनी पार्टी के साथियों के साथ वर्ष 1998 में धरना दिया था और मांग की थी कि मुख्यमंत्री कल्याण सिंह की सरकार को बर्खास्त करने और एक मुख्यमंत्री को फ्लोर टेस्ट के बिना शपथ दिलवाने में अपनी कथित संदिग्ध भूमिका के कारण उत्तर प्रदेश के मुख्यमंत्री रोमेश भण्डारी को पद से हटाया जाए। वर्ष 2016 में ही, अरुणाचल प्रदेश और उत्तराखण्ड के राज्यपालों की भूमिका पर तब प्रसूतचिन्ह लग गए थे, जब केन्द्र सरकार ने उनका सिफारिश पर इन दोनों राज्यों में राष्ट्रपति शासन लागू कर दिया था।

13 जुलाई 2016 को सुप्रीम कोर्ट ने अरुणाचल प्रदेश के राज्यपाल जे.पी. राजखोवा के निर्णय को सर्वसम्मति से रद्द कर दिया था। राजखोवा ने राज्य के विधानसभा 14 जनवरी से पहले 16 दिसम्बर से शुरू करने का निर्णय लिया था, जिससे इस सीमाई राज्य में असंतोष फैल गया और उसकी वजह से यहाँ गणतंत्र दिवस पर राष्ट्रपति शासन लगाया गया। फिर जस्टिस खेहर के नेतृत्व वाली पाँच जजों की एक बैंच ने आदेश दिया कि 15 दिसम्बर 2015 को जो स्थिति थी उसी को वापस से बहाल किया जाए। इस आदेश ने भाजपा समर्थित एवं मुख्यमंत्री खलीको पुल के नेतृत्व वाले कांग्रेस की बागी सरकार को बाहर का रास्ता दिखाने के साथ ही कांग्रेस नेतृत्व वाली मुख्यमंत्री नबम तुकी सरकार की सत्ता में वापसी की।

उत्तराखण्ड के बाद, शीर्ष अदालत ने अपने एक निर्णय में भाजपा नेतृत्व वाली एन.डी.ए. सरकार द्वारा किए जा (शेष अंतिम पृष्ठ पर)

जयराम रमेश ने नीतीश व चंद्रबाबू नायडू को चुनौती दी

-जाल खंभाता-

-राष्ट्रदूत दिल्ली ब्यूरो-

नई दिल्ली, 29 जून। कांग्रेस महासचिव जयराम रमेश ने शनिवार को जनता दल (यू.) द्वारा पारित संकल्प का जिक्र किया जिसमें बिहार को विशेष श्रेणी का दर्जा देने की केन्द्र सरकार से मांग की गई है ताकि केन्द्रीय सहायता

■ कांग्रेस महासचिव जयराम रमेश ने कहा कि, जद (यू) नेता नीतीश, तेलुगु देसम नेता चंद्रबाबू नायडू बताएं कि, वे अपने राज्यों के लिए केन्द्र से विशेष दर्जा मांगने से क्यों कतरा रहे हैं।

मिल सके। उन्होंने आश्चर्य व्यक्त करते हुए कहा कि क्या मुख्यमंत्री नीतीश कुमार राज्य मंत्रिमण्डल में ऐसा प्रस्ताव ऐसा प्रस्ताव पारित करने का साहस दिखाने के लिए तैयार हैं। उन्होंने कहा, क्या बिहार के मुख्यमंत्री इस बात पर अमल करेंगे। जयराम ने एक्स पर पोस्ट कर टी.डी.पी. से भी उसकी नई पारी में स्टैण्ड जानना चाहा है। उन्होंने कहा, (शेष अंतिम पृष्ठ पर)

तमिलनाडु में "नीट" परीक्षा को मैडिकल कॉलेज में प्रवेश का आधार बनाने का विरोध दर्ज करवाया

तमिनाडू के मु.मंत्री स्टालिन ने इस मन्तव्य से विधानसभा में प्रस्ताव भी पारित करवाया

-लक्ष्मण वेंकट कुची-

-राष्ट्रदूत दिल्ली ब्यूरो-

नई दिल्ली, 29 जून। नीट के खिलाफ तमिलनाडू की आवाज अब देश की आवाज बन गई है, यह बात कही है तमिलनाडू के मुख्यमंत्री ने जो मैडिकल पाठ्यक्रम में प्रदेश के इस कॉमन एंट्रेंस टेस्ट के खिलाफ तीसरी बार प्रस्ताव ला रहे हैं और उन्होंने इस परीक्षा को खत्म करने की मांग की जो सब राज्यों पर लाद दी गई है।

अब नीट परीक्षा में एक के बाद एक पेपर लीक की घटना और भारी फर्जीबाड़ी सामने आने के बाद तमिलनाडू मुख्यमंत्री ने कहा कि नीट परीक्षा पर प्रतिबंध की मांग अब पूरे देश से आ रही है और टैस्टिंग एजेंसी को लेकर गंभीर संदेह पैदा हो गया है।

लेकिन तमिलनाडू जैसे राज्यों के लिए सबसे महत्वपूर्ण बात यह है कि इस टेस्ट के कारण ग्रामीण व निर्धन

■ मु.मंत्री स्टालिन ने प्रस्ताव पारित करने के पक्ष में तर्क दिया कि, तमिलनाडू के ग्रामीण क्षेत्रों के निर्धन विद्यार्थियों के लिये मैडिकल कॉलेजों में प्रवेश पाना अत्यन्त मुश्किल हो गया है। स्टालिन ने यह भी दावा दिलाया कि, तमिलनाडू की विधानसभा ऐसे प्रस्ताव पारित करके राज्यपाल को हस्ताक्षर के लिये भेज चुकी है।

■ स्टालिन के अनुसार, नीट परीक्षा में पेपर लीक व भ्रष्टाचार की घटनाओं के कारण राहुल गाँधी, ममता बनर्जी, अखिलेश यादव, तेजस्वी यादव भी नीट परीक्षा का सिस्टम खत्म करने की हमारी मांग के समर्थन में आ गये हैं।

परिवारों को मैडिकल में प्रवेश नहीं मिल पा रहा है। तमिलनाडू सरकार पहले भी दो बार नीट पर प्रतिबंध की मांग का प्रस्ताव पारित कर चुकी है। शुक्रवार को तीसरा प्रस्ताव पारित किया गया। रोचक बात यह है कि इस दौरान भाजपा ने तो सदन से वाक आउट किया पर उसकी गठबंधन सहयोगी पार्टी पी.एम.के. ने द्रमुक के प्रस्ताव का समर्थन किया। अनाद्रमुक अनुपस्थित रही क्योंकि इसके सभी विधायकों को शराब दुर्घातिका पर हंगामा करने के कारण निलम्बित कर दिया गया था। तमिलनाडू (शेष अंतिम पृष्ठ पर)

लद्दाख: अभ्यास के दौरान नदी पार कर रहे सेना के 5 जवानों की मौत

लद्दाख, 29 जून। लद्दाख में सेना के जवानों के एक अभ्यास के दौरान बेहद दर्दनाक हादसा हो गया। नदी में टैंक के साथ जवान अभ्यास कर रहे थे तभी अचानक जलस्तर बढ़ गया तेज बहाव में पाँच जवान बह गए। जानकारी

■ नदी में टैंक के साथ जवान अभ्यास कर रहे थे तभी अचानक जलस्तर बढ़ गया, तेज बहाव में पाँच जवान बह गए।

के मुताबिक एक शव ही बरामद किया जा सका है। वहीं बाकी के जवानों के शव भी अब तक नहीं मिले हैं। नदी से टी-72 टैंक को निकाला गया है। घटना एलएसी के पास ही न्योमा चुशुल इलाके की है। बताया गया कि रक्षा अधिकारी टैंक को नदी पार कराने की एक्सरसाइज कर रहे थे। तभी अचानक नदी में सैलाब आ गया। पाँच जवानों की मौत के अलावा कई के घायल होने की भी सूचना है। सेना के अधिकारियों का कहना है कि लद्दाख के दौलत बेग ओल्डी इलाके (शेष अंतिम पृष्ठ पर)

युवाओं के हितों पर कुठाराघात करने वालों को बख्शा नहीं जाएगा: मु.मंत्री भजनलाल

राज्य स्तरीय "मु.मंत्री रोजगार उत्सव" में मुख्यमंत्री ने कहा, मैंने भी टीचर की नौकरी की बहुत कोशिश की थी

- मुख्यमंत्री ने कहा, नियुक्ति पत्र मिलने पर परिवार के मन में कैसा भाव आता है हम जानते हैं, हम भी परिवार में रहते हैं।
- मुख्यमंत्री शर्मा ने शनिवार को मानसरोवर के टैगोर इंटरनेशनल स्कूल ऑडिटोरियम में आयोजित, पहले मुख्यमंत्री रोजगार उत्सव को संबोधित किया।
- कार्यक्रम में नौकरी हासिल करने वाले कई नए कार्मिकों ने मु.मंत्री का आभार जताया।
- कार्यक्रम में सभी जिलों के 20,000 से ज्यादा नवनि्युक्त अधिकारी-कर्मचारी शामिल हुए।
- रोजगार उत्सव में, कौशल नियोजन व उद्योग मंत्री राज्यवर्धन राठौड़, इसी विभाग के राज्यमंत्री के.के. विश्णोई, शिक्षा मंत्री मदन दिलावर, संसदीय कार्यमंत्री जोगाराम पटेल, मुख्य सचिव सुधांशु पंत, चिकित्सा सचिव शुभासिंह व अन्य वरिष्ठ अधिकारियों ने भाग लिया।
- कई जिला मुख्यालयों से नए कार्मिक वीडियो कॉन्फ्रेंस के जरिए भी कार्यक्रम से जुड़े।

सरकारी नौकरियों के सुनहरे अवसर भी प्रदान कर रही है।

इस अवसर पर मुख्यमंत्री ने नवनि्युक्त राज्य कार्मिकों को नियुक्ति पत्र प्रदान कर उत्कृष्ट राज्यकार्य के लिए प्रेरित किया। साथ ही, सभी जिला मुख्यालयों से जुड़े नवनि्युक्त कार्मिकों

से वीडियो कॉन्फ्रेंसिंग के माध्यम से संवाद भी किया। कार्यक्रम में प्रदेश के सभी जिलों से 20 हजार से अधिक नवनि्युक्त अधिकारी-कर्मचारी शामिल हुए। मुख्यमंत्री ने कहा कि, प्रधानमंत्री नरेन्द्र मोदी से प्रेरणा लेते हुए प्रदेश में निर्यात रूप से "मुख्यमंत्री

रोजगार उत्सव" आयोजित किए जाएंगे। राज्य सरकार युवाओं को रोजगार देने के संकल्प पत्र के वादे को पूरा करने के लिए पारदर्शी एवं समयबद्ध भर्ती परीक्षाओं का आयोजन सुनिश्चित कर रही है। शर्माने कहा कि, प्रदेश में रोजगार (शेष अंतिम पृष्ठ पर)



प्रदेश में पहली बार "मुख्यमंत्री रोजगार महोत्सव" आयोजित हुआ। राज्य स्तरीय समारोह का आयोजन मानसरोवर स्थित टैगोर इंटरनेशनल स्कूल के ऑडिटोरियम में हुआ। कार्यक्रम में मुख्यमंत्री भजनलाल शर्मा ने अपने हाथों से राजकीय सेवाओं में नवनि्युक्त कार्मिकों को नियुक्ति पत्र बांटे।

सार-समाचार

साईमा सैयद व मुशाब श्रीलंका रवाना

जोधपुर, (कासं)। सुर्यनगरी की अंतर्राष्ट्रीय शूटर साईमा सैयद और बाल निशानेबाज मोहम्मद मुशब भारतीय क्रॉस बॉ शूटिंग टीम के सदस्य के रूप में श्रीलंका के लिए रवाना हुए। ये शूटर्स श्रीलंका में हो रही सेकेंड आईजीएफ इंटरनेशनल शूटिंग गेम्स 2०24 प्रतियोगिता में शिरकत करेंगे। नई दिल्ली के इंदिरा गाँधी अंतरराष्ट्रीय हवाई अड्डे से टीम के रवाना होते वकत भारतीय क्रॉसओवर शूटिंग एसोसिएशन के पदाधिकारियों ने खिलाड़ियों को शुभकामनाएं देते हुए विदाई दी। उल्लेखनीय की देश में वन स्टार हॉर्स राइडर के लिए योग्यता हासिल करने वाली पहली महिला का गौरव प्राप्त कर चुकी साईमा सैयद पिछले लंबे समय से खेलों के क्षेत्र में सक्रिय है। इस दौरान साईमा घुड़सवारी के अलावा शूटिंग, बॉक्सिंग और सॉफ्टबॉल खेलों में भी राष्ट्रीय स्तर पर खेलते हुए अपनी प्रतिभा का लोहा मनवा चुकी है। वहीं मोहम्मद मुशब पिछले तीन सालों से क्रॉस बॉ शूटिंग कर रहा है और उसने इस दौरान राष्ट्रीय स्तर कई प्रतियोगिताओं में पदक हासिल किए हैं। भारतीय क्रॉस बॉ शूटिंग टीम के मुख्य प्रशिक्षक डॉ. सैयद मोईनुल हक ने भारतीय टीम के अच्छी प्रदर्शन की उम्मीद जताई है। भारतीय टीम के श्रीलंका रवाना होते समय प्रशिक्षक हक ने कहा कि टीम का प्रशिक्षण और मनोबल बहुत ऊंचा है और यह टीम निश्चित रूप से शानदार प्रदर्शन करेंगी। हक पिछले दो महीनों से भारतीय क्रॉस बॉ शूटिंग टीम को प्रशिक्षण दे रहे हैं। जोधपुर के क्रॉस बॉ शूटर साईमा सैयद और मोहम्मद मुसब भी इस टीम के हिस्सा हैं। हक ने आशा जताई है कि इन दोनों खिलाड़ियों सहित भारत के सभी खिलाड़ी प्रतियोगिता में अच्छा प्रदर्शन करके काफी पदक प्राप्त करेंगे।

‘गाय का सम्मान संस्कृति की देन’

जोधपुर, (कासं)। जयनारायण व्यास विश्वविद्यालय की प्रोफेसर और सामाजिक और सांस्कृतिक संगठन मरुधरा लोक कला संगीत एवं सेवा संस्थान की अध्यक्ष डॉ स्वाति शर्मा का कहना है कि गायों की सेवा करना हम सभी को संस्कारों, परंपराओं और पीढ़ियों से सीखने को मिला है। गायों की सेवा और सम्मान करने का अर्थ यही होता है कि यह अपनी भारतीय संस्कृति का सम्मान कर रहे हैं, यदि हम गौ सेवा के प्रति समर्पित भाव रखेंगे तो आने वाली पीढ़ियाँ भी गौ संरक्षण में अपनी सेवा की आहुति दे सकेंगी। प्रोफेसर डॉ स्वाति शर्मा कासंघपुर नागौर रोड पर स्थित गौ लोक महातीर्थ और विश्व स्तरीय गौशाला का मरुधरा लोक कला संगीत सेवा संस्थान की टीम के साथ अवलोकन और गौ सेवा करने के बाद संबोधित कर रही थी, उन्होंने बताया कि नागौर रोड स्थित गौ लोक महातीर्थ और विश्व स्तरीय गौशाला में जिस तरह स्वामी कुशल गिरी महाराज के नेतृत्व में पूरी टीम गायों की सेवा कर रही है, यह अपने आप में पूरी दुनिया में अनूठा नवाचार और उदाहरण है। यहां से सभी को प्रेरणा लेने की जरूरत है। उपाध्यक्ष सुरभि शर्मा ने बताया कि संघटन ने समाज सेवा और कला संस्कृति के क्षेत्र में जब से कार्य करने का संकल्प लिया है तब से पूरी निष्ठा के साथ नई पीढ़ी को नवाचार से जोड़ने की कोशिश कर रहे हैं। संस्थान की कोषाध्यक्ष डिंपल गौड़ ने बताया कि गौ माता की सेवा करने से कई बीमारियां दूर होती हैं और हमें स्वास्थ्य लाभ मिलता है।

कोर्ट ने बलवंत की अर्जी खारिज की

जालोर, (कासं)। जालोर जिले के सायला में करोड़ों की जमीन हथियाने के मामले में गिरफ्तार मुलजिम बलवंतसिंह दहिया राजपूत की जमानत अर्जी को को जिला एवं सेशन न्यायाधीश हरन ने शनिवार को खारिज की। जानकारी के अनुसार मुलजिम बलवंतसिंह की ओर से अधीनस्थ न्यायालय जमानत अर्जी खारिज होने के बाद जरिए अधिवक्ता जिला एवं सेशन न्यायालय जालोर में जमानत अर्जी दाखिल की गई थी, जिसकी सुनवाई शुक्रवार को हुई। अभियोजन पक्ष की ओर से परिवारों के वकील ने तर्क दिया कि आरोपी बलवंत सिंह के खिलाफ डाक्यूमेंट्री प्रूफ है तथा उसने 2०11 में हुए बेचान की जानकारी होते हुए कूटर्चित पावर ऑफ अटॉर्नी का उपयोग कर अपनी बेटी शारदा कंवर और नौकर अशोक कुमार के नाम रजिस्ट्री करवा कर श्रुंफिंह के हिस्से की जमीनी को हड़प लिया। साथ ही आरोपी बलवंतसिंह का आपराधिक रिकार्ड होने की बात भी कही। वहीं आरोपी पक्ष ने भी निर्दिष्ट होने का हवाला देते हुए जमानत की मांग की। अभियोजन और आरोपी पक्ष दोनों पक्षों की बहस सुनने तथा पत्रावली का अवलोकन करने के बाद जिला एवं सेशन न्यायाधीश ने मामले की गंभीरता को देखते हुए मुलजिम बलवंतसिंह पुत्र कानसिंह जाति दहिया राजपूत निवासी सायला की जमानत अर्जी को खारिज करने का फैसला सुनवाया। परिवारों की ओर से पैरवी अधिवक्ता सिकन्दर अली सैयद व अश्विन राजपुरोहित ने की।

रिटायर्ड फौजी ने की हत्या, पकड़ा गया

जोधपुर, (कासं)। जिला जोधपुर ग्रामीण की बिलाड़ा थाना पुलिस ने बोलेंगे से टक्कर मारकर एक व्यक्ति के हत्या करने के मामले में फरार चल रहे रिटायर्ड फौजी को गिरफ्तार करने में सफलता हासिल की है। पुलिस की टीमों ने 25 किलो राजस्थान, गुजरात, मध्य प्रदेश के करीब 3 शहरों में तलाश की। वहीं 40 से अधिक टोल प्लाजा में सीसीटीवी फुटेज खंगाले तब वह पकड़ में आया। ग्रामीण एसपी धर्मेन्द्र सिंह यादव ने बताया कि गत 21 जून को एक बोलेंगे चालक बाइक पर जा रहे व्यक्तियों को जान से मारने की नीयत से पीछे से टक्कर मारकर फरार हो गया था। हादसे में मोटरसाइकिल सवार डालाराम की मौके पर ही मौत हो गई। वहीं चालक तेजाराम के गंभीर घायल होने पर उसे अस्पताल में भर्ती करवाया गया जहां उसका इलाज किया जा रहा है। इस मामले में प्राथी शाक शेराम पुत्र भंवरलाल जाट की ओर से हत्या का मामला दर्ज करवाया गया था। पुलिस ने मामले की जांच करते हुए पता लगाया कि जिस वाहन से हादसा हुआ वह तिलवासनी निवासी ओमप्रकाश के नाम पर रजिस्टर्ड है। इस पर टीम ने जांच की तो सामने आया कि तिलवासनी निवासी रिटायर्ड फौजी ओमप्रकाश ने पुरानी रंजिश को लेकर सोची समझी साजिश के तहत बाइक सवार दलाराम और तेजाराम को टक्कर मारी थी। इस पर टीम ने आरोपी की तलाश शुरू की तो पुलिस से बचने के लिए आरोपी अलग-अलग राज्यों में भागता फिरता रहा। बाद में ओमप्रकाश फौजी को दस्तयाब किया। पृष्ठताछ में आरोपी ने वारदात करना स्वीकार किया।

गौ रक्षकों की गिरफ्तारी का विरोध

जोधपुर, (कासं)। जय श्री राम सेना संगठन एवं अखिल भारत हिन्दू महासभा द्वारा शनिवार को रायपुर में गौ तस्करों की मृत्यु के आरोप में गौ रक्षकों की गिरफ्तारी के विरोध में जिला प्रशासन को ज्ञापन दिया गया। संघटन के उपाध्यक्ष पंकज पुरोहित ने बताया कि गत सात जून को रायपुर में गौरक्षकों द्वारा पुलिस को पूर्वसूचना देते हुए गौतस्करों को रूकवाने का प्रयास किया गया। प्रमुख गौरक्षकों में जय श्री राम सेना संगठन रायपुर के जिला उपाध्यक्ष भी हैं। पुलिस से बचने के लिए तस्कर महानदी पर बने पुल से नीचे कूद गए संयोग से उस स्थान पर पानी नहीं था और वे गम्भीर अवस्था में घायल हो गए। यहां तक कि गौरक्षकों द्वारा घायल तस्करों को एम्बुलेंस तक लाने में पुलिस की पूरी सहायता की गई। वर्ग विशेष और स्थानीय क्रांठोस नेताओं के दबाव में पुलिस और मीडिया द्वारा गौरक्षकों पर मॉर्बलिंग का आरोप लगाकर गिरफ्तार कर लिया गया जबकि मौके पर मारपीट की कोई घटना नहीं हुई थी। यहां तक कि गौरक्षकों के परिवार की सूचना सार्वजनिक करने के कारण गौरक्षकों के घर पर पत्थरबाजी भी हुई। गौरक्षकों पर बेबुनियाद आरोप लगाने के विरोध में आज ज्ञापन दिया गया। ज्ञापन में गौरक्षकों की तुलना रिहाई, परिवारों की सुरक्षा, सम्बद्ध गौ तस्करों के पूरे गिरोह पर कार्यवाही, राज्य में तस्करों पर प्रभावी नियन्त्रण और गौहत्या निषेध के सशक्त केन्द्रीय कानून बनाने का आग्रह किया है।

स्पा सेंटर पर पुलिस का छापा

जोधपुर, (कासं)। स्पा सेंटर के नाम पर जोधपुर में हो रहे देह व्यापार का पुलिस ने खुलासा किया है। प्राप्त जानकारी के अनुसार स्पा सेंटर देर रात पुलिस ने भगत की कोठी थाना क्षेत्र में संचालित होने वाले स्पा सेंटर पर छापा मारकर काफी संख्या में युवतियां व युवक संदिग्ध हालत में पकड़ा है। इसके बाद स्पा सेंटर के मैनेजर एक महिला को पीटा एक्ट व अन्य युवक युवतियों को शांतिभंग के तहत हिरासत में लेकर थाने लेकर आया। इधर, देर रात पुलिस इस कार्रवाई के बाद शहर में और भी जगह संचालित हो रहे स्पा सेंटर में खलबली मच गई। एसपी मंगलेश चुंडावत ने बताया कि पुलिस को सूचना मिली थी कि सेंटर की कोठी थाना क्षेत्र के सरस्वती नगर में एक नेचुरल साइज स्पा सेंटर संचालित होता है। इस सेंटर में देह व्यापार व अनैतिक कार्य होते हैं। ऐसे में पुलिस ने शुक्रवार रात को सेंटर में एक डिकॉय भेजा। सूचना की पुष्टि होने के बाद पुलिस जांचने में वहां रेड दी। पुलिस को काफी संख्या में युवक व युवतियां स्पा सेंटर में संदिग्ध हालत में मिले। जिसके बाद भी को बचने से 151 के तहत हिरासत में ले लिया है। वहीं स्पा सेंटर के मैनेजर व एक महिला को पीटा एक्ट में पकड़ा है।

मुख्यमंत्री रोजगार उत्सव में नए कार्मिकों को नियुक्ति पत्र थमाए

जालोर, (कासं)। राजस्थान विधानसभा के मुख्य सचेतक जोगेश्वर गर्ग ने कहा कि राज्य के यशस्वी मुख्यमंत्री भजनलाल शर्मा के नेतृत्व में राज्य सरकार युवाओं को रोजगार देने के लिए कृत संकल्पित है। उन्होंने जालोर जिले के नव चयनित 271 कार्मिकों को बधाई देते हुए कहा कि सेवा और समर्पण भाव से अपने कर्तव्य व दायित्व का निर्वहन करने हुए कार्य करें। राजस्थान विधानसभा के मुख्य सचेतक जोगेश्वर गर्ग जालोर क्लब में शनिवार को कौशल, नियोजन एवं उद्यमिता विभाग द्वारा आयोजित मुख्यमंत्री रोजगार उत्सव के जिला स्तरीय समारोह में संबोधित कर रहे थे।

उन्होंने कहाकि राज्य सरकार द्वारा आगामी समय में भी पारदर्शिता के साथ नियुक्ति विभागों की भर्ती प्रक्रिया निरन्तर जारी रहेगी। कार्यक्रम की अध्यक्षता करते हुए आहोर विधायक छगनसिंह राजपुरोहित ने नवचयनित कार्मिकों को बधाई देते हुए कहाकि आमजन के हितार्थ अपने-अपने विभागीय दायित्वों का निर्वहन करें। कार्यक्रम के अंत में जालोर उपखण्ड अधिकारी प्रमोद सीरवी ने सभी का आभार जताया। कार्यक्रम का संचालन अम्बिका प्रसाद त्रिवारि ने किया। समारोह में विशिष्ट अतिथि के रूप में जिला कलेक्टर पूजा पार्थ, पूर्व विशेष

जालोर जिले में 271 नियुक्ति पत्र जारी

जालोर जिले में कुल 271 नियुक्ति पत्र जारी किए। माध्यमिक शिक्षा विभाग के 183, प्रारंभिक शिक्षा विभाग के 60, वन विभाग के 12, सहकारिता विभाग के 1, खाद्य एवं नागरिक आपूर्ति विभाग के 1, चिकित्सा एवं स्वास्थ्य विभाग के 5, पशुपालन विभाग के 9 तथा कौशल, रोजगार एवं उद्यमिता विभाग के 2 अन्वर्थियों को नियुक्ति पत्र जारी किए गए। इस अवसर पर अतिरिक्त जिला कलेक्टर शिवचरण मीना, जिला परिषद के मुख्य कार्यकारी अधिकारी जवाहर

सांख्यिकी दिवस पर समारोह व कार्यशाला आयोजित

जालोर, (कासं)। प्रो.पी.सी.महालनोबिस की स्मृति में 18वें सांख्यिकी दिवस के उपलक्ष्य में राजस्थान विधानसभा के मुख्य सचेतक जोगेश्वर गर्ग के आतिथ्य में जिला स्तरीय समारोह एवं कार्यशाला का शनिवार को जिला परिषद सभागार में आयोजन किया गया।

प्राप्त जानकारी के अनुसार समारोह के दौरान राजस्थान विधानसभा के मुख्य सचेतक जोगेश्वर गर्ग ने अपने उद्बोधन में कहा कि सांख्यिकी का महत्व हमारे जीवन में प्रत्येक दिन रहता है। दैनिक कार्यों की वस्तुओं में भी सांख्यिकी निहित है। बिना सांख्यिकी के किसी को सुव्यवस्थित ढंग से पूर्ण किया जाना संभव नहीं है। सांख्यिकी आंकड़ें सरकारी योजनाओं में अपनी महत्वपूर्ण भूमिका अदा करते हैं। सरकार की ओर से किसी भी योजना को बनाने से पूर्व आंकड़ों को आधार माना जाता है, जो सांख्यिकी विभाग की ओर से उपलब्ध करवाए जाते हैं। बिना सांख्यिकी के किसी भी कार्य को किया

बाप में बारिश

बाप, (निर्सं)। बाप कस्बे में शनिवार दोपहर में रिमझिम बारिश हुई। करीब 20 मिनट हुई रिमझिम बारिश से एक बार मौसम सुहावना हो गया। बाप कस्बे के अलावा आकपस के गांवों में हल्की बरसात व बूंदबांदी के समाचार है।

बाप के चारगाई व जाम्बा में अच्छी बारिश हुई। क्षेत्र में पिछले कई दिनों से बादल छाड़े हुए है। दोपहर में उत्तर की तरफ उठी काली घटाएं जैसी दिखी वैसी बरसी नहीं। बारिश रूकने के बाद कुछ देर हवा चली, इसके बाद हवा धमने से उमस में बढोती हो गई।

राष्ट्रीय पल्स पोलिया अभियान के लिए जन जागरूकता रैली निकाली

जालोर, (कांसं)। राष्ट्रीय पल्स पोलियो अभियान के तहत जन्म से 5 वर्ष तक के बच्चों के लिए पोलियो प्रतिरक्षक दवा नज्दोंकी पोलियो बूथ पर रविवार 30 जून को नि:शुल्क पिलायी जाएगी। अभियान के तहत लोगों को जागरूक करने के उद्देश्य से आज स्वास्थ्य कर्मियों,नर्सिंग प्रशिक्षणार्थियों एवं क्लब के सदस्यों द्वारा पल्स पोलियो अभियान के तहत जालोर शहर में जागरूकता रैली का आयोजन किया गया।

रोटरी क्लब जालोर के अध्यक्ष डॉ. पवन ओझा ने बताया कि पोलियो जागरूकता रैली को जिला कलेक्टर जागरूकता रैली को जिला कलेक्टर पूजा पार्थ ने हरी झंडी दिखाकर रवाना किया। रोटरी अध्यक्ष ओझा बताया कि रोटरी ने पोलियो के वैश्विक उन्मूलन के लिए 2.1 बिलियन डॉलर से अधिक राशि और अनगिनत स्वयंसेवी समर्थन का योगदान दिया है।

रोटरी इंटरनेशनल, पोलियो बीमारी को जड से खत्म करने के लिए निरंतर प्रयासरत है और काफी हद तक हमें इसमें कामयाबी भी मिली है। पोलियो के अधिषाप को जड से मिटाने के लिए क्लब पल्स पोलियो अभियान में हर बार सहयोग करता है। रोटरी संस्था बडी चुनौतियों को स्वीकार करते हुए अपना सहयोग देती रहेगी। कार्यक्रम के दौरान मुख्य चिकित्सा

चौधरी, जालोर उपखण्ड अधिकारी प्रमोद सीरवी, नगर परिषद आयुक्त दिलीप माथुर, सुरेश सोलंकी, पंचायत समिति सदस्य छगनाराम माली गजेन्द्र सिंह सिसोदिया, व जनप्रतिनिधि-अधिकारी सहित कई जने उपस्थित रहे।

पाली जिले में 610 युवा लाभान्वित

पाली,(नि.संं)। माली समाज भवन में शनिवार को आयोजित मुख्यमंत्री रोजगार उत्सव कार्यक्रम में मुख्यमंत्री भजनलाल शर्मा ने वरुंडल रूप स नव नियुक्त कार्मिकों को नियुक्ति पत्र देने के साथ ही उनसे संवाद किया। पाली में योजना के तहत 610 युवा लाभान्वित हुए।

संभाग मुख्यालय पर प्रतिमाह लेगेंगे रोजगार पत्रे। मुख्यमंत्री ने कहा कि युवाओं को ज्यादा से ज्यादा रोजगार उपलब्ध करवाने के लिए प्रत्येक संभाग मुख्यालय पर प्रतिमाह रोजगार भर्तें का आयोजन किया जाएगा।

कार्यक्रम में उद्योग एवं वाणिज्य, सूचना प्रौद्योगिकी एवं कार्य, युवा मामले एवं खेल तथा कौशल नियोजन एवं उद्यमता, सैनिक कल्याण मंत्री कर्नल रायचवन् सिंह राठौड़ ने कहा कि वर्तमान सरकार युवाओं को समर्पित है। आज का युवा संकल्प ले तो वह

रेवदर में आई.जी.

ओमप्रकाश पहुंचे

रेवदर, (निर्सं) रेवदर में पाली रेंज आईजी ओमप्रकाश आज रेवदर दौरे पर रहे आईजी ओमप्रकाश के रेवदर पुलिस उपाधीक्षक कार्यालय पहुंचने पर पुलिस के जवानों में गाई ऑफ ऑनर दिया।

रेवदर पुलिस उपाधीक्षक रूपसिंह इंदा ने गुलदस्ता देकर स्वागत किया इसके बाद आईजी ने कार्यालय का निरीक्षण किया। आईजी ने रेवदर वृत्त परिसर में पौधारोपण कर स्टाफ कर्मियों को पौधों की सुरक्षा की जिम्मेदारी भी दी।रेवदर सर्किल के थानाधिकारियों की क्राइम को लेकर बैठक ली व रिकर्डों की जांच की। बैठक अग्रपार्थों को खिलाफ अंकुश लगाने निर्देश दिए दिए।

इसके बाद आईजी ने मीडिया से रूबरू होकर बताया कि रेवदर क्षेत्र में क्राइम में काफी कमी आई है। रेवदर आबूरोड रोड पर लूट की वारदातों को लेकर जल्द वास देनापी के पास चौकी बनाने के लिए प्रस्ताव भेजने की बात कही। नये कानून को लेकर भी जानकारी दी। इसके बाद आईजी मंडार थाने के निरीक्षण के लिए रवाना हुए। इस दौरान सिरोंही एसपी अनिल कुमार रेवदर पुलिस उपाधीक्षक रूपसिंह इंदा रेवदर मंडार, अनादर थानाधिकारी मौजूद रहे।

उल्लेखनीय है कि सहायक सांख्यिकी अधिकारी किशन सिंह द्वारा जिला स्तर पर जन्म-मृत्यु एवं विवाह पंजीवन (वर्ष 2०11-13) के प्रमाण पत्रों का सम्पूर्ण शत-प्रतिशत डिजिटलाईजेशन करवाकर उत्कृष्ट कार्य किया गया।

भा.वि.प. ने पौधारोपण किया

जालोर, (कासं)। भारत विकास परिषद की ओर से इन दिनों राजस्थान पंथिम प्रान्त की सभी शाखाओं में 27 जून से सेवा एवं पर्यावरण पखवाडा चल रहा है।

इसी के तहत परिषद की जालोर शाखा ने पखवाडा के तीसरे दिन शनिवार को सप्तन पौधारोपण कर लोगों को पर्यावरण के प्रति जागरूक किया।

शाखा के पर्यावरण प्रकल्प प्रभारी श्याम सुंदर हेडा के निर्देशन में शहर के

रूपनगर क्षेत्र स्थित फतेह रॉयल रजिडेंसी परिसर में परिषद सदस्यों ने 5-5 फीट लम्बाई के 30 मीम के पौधों का रोपण कर उनकी सुरक्षा सुनिश्चित की।

कालीनी वासियों द्वारा इन पौधों की नियमित देखभाल करने की जिम्मेदारी भी ली गयी।

इस अवसर पर परिषद के प्रान्तीय उपाध्यक्ष (सेवा) नि.एस. पद्मराम चौधरी, शाखाध्यक्ष राजेन्द्र भूतडा, ए.एन.एम. प्रशिक्षण केन्द्र के प्रधानाचार्य के.सी. सैनी,नर्सिंग कॉलेज प्रधानाचार्य झूमरलाल पालीवाल, नर्सिंग अधीक्षक दयालाल भुंगीवार, नर्सिंग प्रशिक्षक मदनगोपाल वैष्णव, ललितसिंह चौहान, परासमल कुमावत, दिनेश मीणा, भूपेन्द्र कुमार, कमलकिशोर गहलोत, मुरलीधर मारी, महावीर बाधमार, निखिल कुमार, दिलीप कुमार, मनीषा पटेल, रूपेन्द्र कुमार, विकास चौहान,मानवेन्द्रसिंह, रामजीवन पालीवाल, शिवनारायण दाधीच,इन्दुकटारिया,नर्सिंग ऑफिसर सुगनचंद गौड़, संसय कुमार शर्मा, राजाराम रोपिया, सुजाता भी, हेमलता पंवार , महेश कुमार, डीपीसी आईईसी नन्दलाल शर्मा आदि उपस्थित रहे।

पाली जिले में 2 लाख 85 से अधिक बच्चे हैं पात्र

पाली जिले में राष्ट्रीय पल्स पोलियो टीकाकरण अभियान रविवार 30 जून से शुरू होगा। पोलियो दिवस पर नवजात

सार-समाचार

शव यात्रा ले जाने के मार्ग पर विवाद

जोधपुर, (कासं)। जोधपुर ग्रामीण के ओसियां के निकटवर्ती खेतासर में महिला का अंतिम संस्कार अभी तक नहीं किया जा सका है। शनिवार को दूसरे दिन भी महिला का शव घर के आंगन में रखी हुई है। परिजन और समाज के लोगों की प्रशासन के साथ शवयात्रा निकालने को लेकर रास्ते पर सहमति नहीं बन पाई है। इसके चलते अभी तक अंतिम संस्कार नहीं हो सका है। परिजन और समाज के लोग जिस रास्ते से शवयात्रा ले जाना चाहते हैं उस पर कोर्ट का रुठ है। इसके चलते प्रशासन की ओर से कोर्ट के आदेशों का हवाला देते हुए उन्हें वैकल्पिक रास्ते से जाने की सलाह दी जा रही है लेकिन अभी तक सहमति नहीं बन पाई है। गौरतलब है कि पदू देवी पत्नी अखाराम मेघवाल का शुक्रवार को निधन हो गया था इसके बाद परिजन और समाज के लोगों ने शव को अपनी पर्सनल के रास्ते से ले जाने की मांग को लेकर विरोध करना शुरू कर दिया। ओसियां के नायब तहसीलदार छतर सिंह राजपुरोहित ने बताया कि जिस रास्ते से परिवार शव यात्रा को रमेशान घाट तक ले जाना चाहते हैं उसको लेकर कोर्ट में मामला चल रहा है। ऐसे में उन्हें वैकल्पिक रास्ते से जाने को लेकर सलाह दी गई है लेकिन परिजन इसी रास्ते से जाने की मांग को लेकर अड़े हुए हैं।

राष्ट्रीय पल्स पोलियो अभियान आज से

जोधपुर, (कासं)। शहर के सभी क्षेत्र में तीस जून को राष्ट्रीय पल्स पोलियो टीकाकरण अभियान चलाया जाएगा, जिसमें 5 वर्ष तक के 2 लाख 3 हजार 29 बच्चों को पोलियो की खुराक पिलाई जाएगी। कार्यक्रम के सफल संपादन के लिए चिकित्सा विभाग, महिला बाल विकास विभाग, शिक्षा विभाग, आयुर्वेद विभाग एवं नर्सिंग प्रशिक्षणार्थियों का सहयोग लिया जाएगा। मुख्य चिकित्सा एवं स्वास्थ्य अधिकारी डॉ. सुरेन्द्र सिंह शेखावत ने बताया कि प्रथम दिवस के दिन अधिक से अधिक बच्चों को बूथ पर ही पोलियो की खुराक पिलाने हेतु निर्देशित किया गया है तथा वंचित हुए बच्चों को एक और दो जुलाई को टीम द्वारा घर घर जाकर पल्स पोलियो की दवा पिलाई जाएगी। अभियान के तहत कुल 797 स्थायि बूथ व 126 मोबाइल टीमों का गठन किया है, जिसमें 151 सुपरवाइजर शामिल है। प्रजनन एवं शिशु स्वास्थ्य अधिकारी डॉ. निरंजन सिंह यादव ने बताया कि जिले में कोई भी बच्चा पोलियो की खुराक लेने से वंचित न रहे इसके लिए पोलियो दिवस के दिन रेलवे स्टेशन, बस स्टैंड, कच्ची बस्तियां, फुटपाथ, निर्माण क्षेत्र पर भी पोलियो की खुराक पिलाने के लिए व्यवस्था की जाएगी। निगरानी के लिए जिला स्तर से मॉनिटरिंग के लिए 5 अधिकारी एवं जोेल स्तर पर 9 चिकित्सा अधिकारियों द्वारा सैकड़क मॉनिटरिंग की जाएगी।

युवाओं को हुक्का पीते पकड़ा

जोधपुर, (कासं)। शहर में संचालित हो रहे हुक्का बार पर पुलिस को सख्ती बढ गई है।शुक्रवार रात को जोधपुर वेस्ट के दो अलग-अलग थाना क्षेत्र में संचालित हो रहे हुक्काबार पर पुलिस ने कार्रवाई की है। यहां एक हुक्काबार से पुलिस ने युवाओं को हुक्का पीते हुए पकड़ा है। वहीं मौके से पुलिस ने हुक्के का सामान व संचालकों को गिरफ्तार किया है। बोरोनाडा पुलिस ने गंगाणा रोड पर संचालित हो रहे एक हुक्काबार पर छापा मारा। वहां से पुलिस ने नौ युवकों को हुक्का पीते हुए गिरफ्तार किया जिन्हें पुलिस थाने से जमानत दे दी गई। इधर भगत की कोठी पुलिस ने सरस्वती नगर में संचालित होने वाले पीबीएक्स कैफे पर छापा मारा। यहां से पुलिस ने एक युवक को अवैध हुक्का व धूम्रपान के सामान के साथ गिरफ्तार किया है। बता दे कि एसबीवी की रडार पर सबसे ज्यादा शहर में संचालित होने वाले हुक्काबार हैं। यहां युवा हुक्के की आड में कई तरह के नशे के आदी हो रहे है। इसके लेकर पुलिस व एससीबी की ओर से सभी हुक्काबार पर सख्ती शुरू कर दी गई है।

नीम हकीमों के खिलाफ कार्रवाई

जालोर, (कासं)। जालोर जिले के जसवंतपुरा ब्लॉक सीएमएचओ ने शनिवार को झोलाछाप नीम हकीम के खिलाफ कार्यवाही की गई। निदेशक जन स्वास्थ्य चिकित्सा एवं स्वास्थ्य सेवाएं द्वारा राजस्थान जयपुर के आदेशानुसार अनाधिकृत रूप से संचालित निजी क्लीनिको तथा नीम हकीमों के विरुद्ध कार्यवाही करने की पालना में डॉक्टर प्रशांत सेन बीसीएमओ जसवंतपुरा को ग्राम राजीकावास में अनाधिकृत रूप से निजी क्लीनिक संचालन कर मरीजों के इलाज की सूचना प्राप्त हुई इस पर डॉक्टर प्रशांत सेन ने खंड स्तरीय कमेटी गठन कर तुरंत प्रभाव से क्लीनिक पर कार्यवाही करते हुए क्लीनिक को सीज किया। डॉक्टर सेन ने कहा कि खंड में इस प्रकार के झोलाछाप अवैध क्लीनिक खोलकर बिना अनुभव के मरीजों का इलाज करते हैं जिससे मरीजों के जान व माल की हानि होती है आगे भी कमेटी द्वारा ब्लॉक के इन झोलाछाप नीम हकीम के अवैध क्लीनिक पर मिशन को जा जारी रखते हुए कार्रवाई की जाएगी।

वाहन चोरी की वारदात का पर्दाफाश

जालोर, (कासं)। जालोर जिले के भीनमाल पुलिस ने शनिवार को चोरी की स्कोर्पियो वाहन को 18 घण्टे के अन्दर जब्त किया। जिले में चोरी एवं नकबजनी की वारदातों को रोकथाम के लिए चलाये जा रहे विशेष अभियान के तहत भीनमाल पुलिस उप अधीक्षक अनराजकिश के सुपरविजन में गठित पुलिस टीम ने आलाराम पुत्र सवारा जाति कर्लबी उम्र 40 साल पैशा व्यापार निवासी सावीधर हाल विनायक नगर भीममाल की स्कोर्पियो विनायक नगर कस्बा भीनमाल से कोई चुरा कर ले जाने के संबंध में कई मामले को लेकर पुलिस से वाहन स्कोर्पियो व चोर की तलाश शुरू कर भरसक प्रयास किये। 18 घण्टों में ही रफ्त में वाहन का पीछा करते हुए सरहद मुडतरा सिली हल्का थाना रामसीन से जब्त की। अज्ञात मुलजिमानों को तलाश जारी है।

केन्द्रीय कारागृह का साप्ताहिक निरीक्षण

जोधपुर, (कासं)। राजस्थान राज्य विधिक सेवा प्राधिकरण, जयपुर के एक्शन प्लान में प्रदत्त निर्देशों की पालना में व जिला विधिक सेवा प्राधिकरण के अध्यक्ष एवं जिला एवं सेशन न्यायाधीश चन्द्र शंकर शर्मा के निदेशानुसार शनिवार को जिला विधिक सेवा प्राधिकरण, जोधपुर महानगर के सचिव पुखराज गहलोत ने जोधपुर के केन्द्रीय कारागृह का साप्ताहिक निरीक्षण किया। निरीक्षण के दौरान केन्द्रीय कारागृह के जेलर एवं अन्य कारागृह के कर्मचारीगण उपस्थित रहे। निरीक्षण के दौरान केन्द्रीय कारागृह में निरुद्ध बंदियों से वार्तालाप की गई तथा केन्द्रीय कारागृह में स्वच्छता, सफा-सफाई की व्यवस्थाओं के साथ-साथ जेल में निरुद्ध बंदियों को उपलब्ध करवाए जाने वाले भोजन की गुणवत्ता, उनके स्वास्थ्य एवं चिकित्सा सुविधा व उनके लिए उपलब्ध आधारभूत सुविधाओं के बारे में जानकारी प्राप्त कर आवश्यक दिशा-निर्देश प्रदान किए गए।

बाइक सवार को ट्रक चालक ने कुचला

जोधपुर, (कासं)। शहर के बोरोनाडा क्षेत्र स्थित मामाजी मंदिर के सामने ट्रक चालक की लापरवाही से बाइक सवार एक व्यक्ति की मौत हो गई। उसके पुत्र की तरफ से इस बारे में बोरोनाडा थाने में ट्रक चालक के खिलाफ रिपोर्ट दी गई है। बोरोनाडा पुलिस ने बताया कि गां का बास, बासनी सिलावटा निवासी सुनील राव की तरफ से रिपोर्ट दी गई। इसमें बताया कि उसके पिता किशोर राव अपनी बाइक लेकर मामाजी मंदिर के सामने से निकल रहे थे। तब एक ट्रक चालक ने चपेट में ले लिया। हादसे में उनकी घटनास्थल पर ही मौत हो गई। घटना के बाद ट्रक चालक मौके से भाग गया। बोरोनाडा पुलिस ने शव को कार्रवाई कर परिजन के सुपुर्द किया। ट्रक चालक की तलाश जारी है।

कार्यालय ग्राम पंचायत-बुगांव पं.स. जसवंतपुरा (जालोर)					दिनांक 29/06/2024	
क्रमांक/मेनेरा/लेखा/2024-25/30		ई-निविदा सूचना संख्या 01/2024-25				
पंचायत समिति जसवंतपुर के अधीनस्थ ग्राम पंचायत बुगांव के लिए विधिग्य वर्ष 2024-25 की अर्वाधि (निविदा प्रभावी होने की तिथि से) के दौरान महामा गांधी नरेशा योजना एवं अन्य विभागीय योजनाओं में कार्ये जाने वाले कार्यों के लिए निम्न सामग्री एवं उपकरणों की आपूर्ति हेतु राजस्थान लोक उपायन पारदर्शिता अधिनियम, 2012 एवं राजस्थान लोक उपायन में पारदर्शिता नियम 2013 (आदिनांक संशोधित) के अनुसार राजस्थान पंचायत राज नियम 1996 के तहत वस्तु एवं सेवाकर (GST) अधिनियम 2017 के अन्तर्गत मूल्य कर अधिनियम 2003 के अधीन सक्षम प्राधिकारी द्वारा पंजीकृत अनुभवी एवं पेशुक्त विनिर्माता(ओं)/फ़िक्तल(ओं)/मशीन/संवेदकों/आपूर्तिकर्ताओं से, जो किसी भी प्रकारकी संस्था/उत्क्रमांत से बंधी लगाने से विवर्जित/व्येक लिस्टेड नहीं हो, से निर्मातित प्रपत्र में ई-प्रोक्वोरमेंट प्रक्रिया से निविदाएं आमंत्रित की जाती है। ई-निविदा संबंधी समस्त विस्तृत विवरण कार्यालय नोर्टिस बोर्ड www.eproc.rajasthan.gov.in पर एवं www.sppp.rajasthan.gov.in पर अवलोकन की जाकर डाउनलोड कर www.eproc.rajasthan.gov.in पर ई-निविदा अपलोड की जा सकती है।						
क्र. सं.	ग्राम पंचायत का नाम	अनुमानित लागत (लाखों में)	अंतिम/नॉन निविदा डाउनलोड कर अपलोड करने की दिनांक व समय	डी.डी./बीसी व तकनीकी बिड की हार्ड कॉपी ग्रा.पं.स. सौकबावा में जमा करने की अंतिम दिनांक व समय	कार्यालय ग्राम पं. सौकबावा में ऑन-लाईन निविदा खोलने की दिनांक व समय	
1.	बुगांव	80	29.06.2024 को सुबह 9.30 AM से 10.07.2024 को शाम 5 PM	11.07.2024 को सुबह 10.30 AM तक	11.07.2024 को दोपहर 12.00 PM	
			सरपंच			
			ग्राम पंचायत बुगांव पं. स. जसवंतपुरा (जालोर)	NIB No. ZJR2425A0058 UBN No. ZJR2425GLOB00063	ग्राम विकास अधिकारी ग्राम पंचायत बुगांव (जालोर)	

खेलमंत्री मनसुख मांडविया ने एशियाई खेलों में योग को शामिल कराने के लिए आईओए का किया समर्थन

नयी दिल्ली, 29 जून। खेलमंत्री मनसुख मांडविया ने एशियाई खेलों में योग को शामिल करने के भारतीय ओलंपिक संघ (आईओए) की अध्यक्ष पीटी उषा के प्रस्ताव का समर्थन किया है। मांडविया ने एक बयान में कहा, "योग की



अप्रतिम लोकप्रियता को देखते हुए इसे प्रतिस्पर्धी खेलों का दर्जा देकर एशियाई खेलों में शामिल किया जाना चाहिये।" उषा ने एशियाई ओलंपिक परिषद के कार्यवाहक अध्यक्ष रणधीर सिंह को 26 जून को पत्र लिखकर योग को एक खेल के रूप में एशियाई खेलों में शामिल करने का प्रस्ताव रखा है। मांडविया ने कहा, "प्रधानमंत्री नरेंद्र मोदी जी ने 21 जून को अंतरराष्ट्रीय योग दिवस घोषित किये जाने के लिये काफी मेहनत की है। योग को लोकप्रिय बनाने में भारत अग्रणी रहा है और हमने इसे खेले इंडिया युवा खेलों में प्रतिस्पर्धी खेल के रूप में शामिल किया।

भारतीय महिला हॉकी टीम के 33 संभावित सदस्यों का ऐलान

बेंगलुरु, 29 जून। हॉकी इंडिया ने शनिवार को 33 सदस्यीय भारतीय महिला हॉकी टीम की घोषणा की। टीम के सदस्य एक जुलाई से 31 अगस्त तक साई बेंगलुरु में राष्ट्रीय महिला कोचिंग शिविर में हिस्सा लेंगे। भारतीय महिला हॉकी टीम लंदन और एंटवर्प में एफआईएच हॉकी प्रो लीग 2023/24 सीजन के समापन के बाद एक छोटे ब्रेक के बाद वापस लौटेंगी। टीम के मुख्य कोच हर्षद सिंह के मार्गदर्शन में कप्तान सलीमा टेटे और उपकप्तान नवनीत कौर के नेतृत्व में टीम ने एफआईएच प्रो लीग में अर्जेंटीना, बेल्जियम, जर्मनी और ग्रेट ब्रिटेन के खिलाफ करीबी मुकाबलों में संघर्ष किया। शॉर्टलिस्ट की गई टीम में गोलकीपर सविता, विचू देवी खारीबाम, बंसारी सोलंकी और माधुरी किंडो शामिल हैं। रक्षकों में निवकी प्रधान, उदिता, इशिका चौधरी, मोनिका, रोपनी कुमारी, महिमा चौधरी, ज्योति छत्री और प्रीति हैं वहीं सलीमा टेटे, मरीना लालरामनधाकी, वैष्णवी विठ्ठल फाल्के, नेहा, ज्योति, एडुला ज्योति, बलजीत कौर, मनोषा चौहान, अक्षता अनासो देकाले, अजमीना कुजूर मिडफील्डर की भूमिका में हैं। फारवर्ड में सुनेलिता टोप्पा, मुमताज खान, लालरिसियामी, संगीता कुमारी, दीपिका, शर्मिला देवी, नवनीत कौर, दीपिका सोरांग, प्रीति दुबे, वंदना कटारिया और स्तुजा दादासो पिसल हैं। मुख्य कोच हर्षद सिंह ने कहा, हमने हाल ही में प्रो लीग के यूरोप चरण के लिए एंटवर्प और लंदन की यात्रा की। हालांकि परिणाम हमारे पक्ष में नहीं थे लेकिन हमने एक टीम के रूप में बहुत कुछ सीखा। कई अवसरों पर, हम अग्रणी थे और हमने कई मुकाबलों को रोमांचक बनाया। पुनर्निर्माण के शुरुआती चरणों में ये अच्छे संकेत हैं, और मुझे यकीन है कि भारतीय महिला हॉकी टीम भविष्य में एक ताकत बनेगी।

पानामिओटिस दिलमपेरिस पंजाब एफसी के नये मुख्य कोच नियुक्त

मोहाली, 29 जून। पंजाब एफसी (पीएफसी) ने आगामी आईएसएल 2024-25 सत्र के लिए पानामिओटिस दिलमपेरिस को हेड कोच के रूप में नियुक्त किया है। कोस्टान्टिनोस कात्सारास सहायक कोच के रूप में और पपाईओयू योनिस् स्ट्रेंथ कंडीशनिंग कोच के रूप में उनके साथ जुड़ेंगे। पीएफसी से पहले दिलमपेरिस पिछले सत्र में एई एरमिओनिडा एफसी के हेड कोच के रूप में कार्यरत थे। उनके 15 साल के विस्तृत कोचिंग करियर में इराकलिस लारिसास एफसी, रोचेस्टर एनवाई एफसी, पेंसेल्वेनिया एफसी सहित अन्य प्रमुख टीमों के साथ कोचिंग शामिल है। कोचिंग की शुरुआत से पहले, दिलमपेरिस ने एक गोलकीपर के रूप में 17 साल का विशिष्ट खेल करियर जिया, जिसमें उन्होंने इराकलिस एफसी और एप्रोटिकोस एस्टेरास जैसे क्लबों का प्रतिनिधित्व किया, साथ ही कई अन्य क्लबों के लिए भी खेलें। उनके खेल और कोचिंग करियर का समूह अनुभव पीएफसी को आगामी सीजन में नेतृत्व करने में महत्वपूर्ण भूमिका निभाएगा। सहायक कोच कोस्टान्टिनोस कात्सारास ने 20 साल से अधिक के अपने कोचिंग करियर में ग्रीस के विभिन्न क्लबों में कोचिंग की है।

17 साल बाद भारत फिर बना टी-20 का शहंशाह

विराट जीत पर भारत को हार्दिक बधाई

आखिरी 30 गेटों में 30 रन नहीं बना सका द. अफ्रीका, 7 रनों से भारत ने मुकाबला जीता
विराट कोहली ने बड़े मैच में बड़े प्लेयर की भूमिका निभाई, 76 रन ठोके



बारबाडोस, 29 जून। एक अरब 40 करोड़ भारतीयों की दुआओं और उम्मीदों पर खरा उतरते हुये रोहित शर्मा की अगुवाई वाली टीम ने एकदिवसीय, साहस और संयम के तालमेल का अद्भुत प्रदर्शन करते हुये शनिवार को दक्षिण अफ्रीका को रोमांचक मुकाबले में सात रन से हरा कर टी20 विश्वकप 17 साल बाद भारत की झोली में डाल दिया। इससे पहले भारत के हाथ आईसीसी एक दिवसीय वर्ल्ड कप 2011 में आया था जिसके बाद भारत ने 2013 में चैंपियंस ट्रॉफी अपने नाम की थी। इस लिहाज से भारत के हाथ 11 साल बाद कोई आईसीसी ट्राफी हाथ आयी है। रोहित शर्मा और विराट कोहली के लिये यह विश्वकप काफी अहम था क्योंकि दोनों ही दिग्गज खिलाड़ी जल्द ही टी20 फॉर्मेट से सन्यास ले सकते हैं। कोच राहुल द्रविड़ के लिये भी यह विश्वकप काफी मायने रखता था। द्रविड़ की कप्तानी भारत 2007 में एक दिवसीय विश्वकप में टुप चरण में ही हाथ हो गया था। भारत ने टॉस जीत कर पहले बल्लेबाजी करते हुये सात विकेट पर 176 रन बनाये जिसके जवाब में दक्षिण अफ्रीका की टीम आठ विकेट पर 169 रन ही बना सकी। 17 साल बाद यह पहला मौका है जब भारत ने टी20 विश्वकप को अपने नाम किया है। इससे पहले महेंद्र सिंह धोनी की अगुवाई में 2007 में भारत ने पहली बार टी20 का विश्वकप जीता था। हाइनरिक क्लासन (52) और



डेविड मिलर (21) की जावांज बल्लेबाजी की बदौलत दक्षिण अफ्रीका आसानी से भारत द्वारा दिये गये लक्ष्य के करीब पहुंच रहा था और उसे 30 गैटों पर 30 रन की दरकार थी। इस नाजुक मौके पर हार्दिक पांड्या (20 रन पर तीन विकेट) ने क्लासन का विकेट चटक कर भारत की उम्मीदों को हवा दी जिसके बाद सूर्य कुमार यादव ने हार्दिक की गेंद पर डेविड मिलर का बार्डर्डू लाइन पर एक बेहतरीन कैच पकड़ कर मैच का रुख भारत की ओर मोड़ दिया। विराट कोहली (76) की सुझुबूझ भरी अर्धशतकीय पारी और अक्षर पटेल (47) के साथ 72 रनों की महत्वपूर्ण भागीदारी की मदद से भारत ने सात विकेट पर 176 रनों का स्कोर खड़ा किया। लगभग पूरे टूर्नामेंट में खामोश रहने वाला विराट का बल्ला आज खिताबी मुकाबले में जम कर दहाड़ा। विराट ने मार्कस जानसन के पहले ओवर में तीन चौके लगाकर अपने इरादों का इजहार किया। भारत ने पहले ओवर में 15 रन जुटाये, उस समय लड़ा था कि इस पिच पर 200 से ऊपर का स्कोर खड़ा हो सकेगा मगर दक्षिण अफ्रीकी गेंदबाजों ने जबर्दस्त वापसी करते हुये पहले पावर प्ले में ही भारत के तीन महत्वपूर्ण विकेट रोहित शर्मा (9), ऋषभ पंत (0) और सूर्यकुमार यादव (3) का विकेट झटक कर नीली जर्सी वाली टीम को बैकफुट पर धकेल दिया और मैदान पर सन्नाटा छा गया।

अन्नू रानी ने भाला फेंक में जीता स्वर्ण पदक

पंचकुला, 29 जून। एशियाई खेलों की चैंपियन अन्नू रानी ने नेशनल इंटर-स्टेट सीनियर एथलेटिक्स चैंपियनशिप 2024 में शुक्रवार को यहाँ महिलाओं की भाला फेंक स्पर्धा में स्वर्ण पदक जीता। राष्ट्रमंडल खेलों की कांस्य पदक विजेता अन्नू रानी ने पॉइंटियम पर शीर्ष स्थान हासिल करने के लिए अपने तीसरे प्रयास में 57.70 मीटर का सर्वश्रेष्ठ थ्रो किया। 31 वर्षीय खिलाड़ी के नाम 63.82 मीटर का राष्ट्रीय रिकॉर्ड भी दर्ज है, जिसे उन्होंने साल 2022 में जमशेदपुर में अपने नाम किया था। इंटर-स्टेट मीट 30 जून को सिंडो बंद होने से पहले भारतीय एथलीटों के लिए पेरिस 2024 ओलंपिक के लिए अंतिम क्वालीफाइंग इवेंट है। वहीं, अन्नू रानी क्वालीफाइंग पौरियड में 64 मीटर की महिलाओं की भाला फेंक में ओलंपिक क्वालिफिकेशन मार्क हासिल करने में विफल रही है।



हालांकि, अन्नू रोज टू पेरिस रैंकिंग में 19वें स्थान पर है। रोज ऑफ पेरिस रैंकिंग में भाला फेंक में शीर्ष 32 योग्य एथलीट ओलंपिक कोटा प्राप्त करेंगे जब

क्वालिफिकेशन विंडो और रैंकिंग अवधि 30 जून को समाप्त होगी। गौरतलब है कि एथलीट या तो प्रवेश मानक को पूरा करके या रैंकिंग के माध्यम से अपने देश के लिए पेरिस 2024 कोटा प्राप्त कर सकते हैं। गुरुवार को महिलाओं की 400 मीटर सेमीफाइनल में 50.92 सेकेंड के व्यक्तिकत सर्वश्रेष्ठ समय के साथ पेरिस 2024 ओलंपिक प्रवेश मानक को पूरा करने वाली किरण पहल ने फाइनल युकाबले में स्वर्ण पदक जीतने के लिए अपने प्रदर्शन की बराबरी की। उनके बाद पोडियम पर दीपांशी (52.01 सेकेंड) और ज्योतिका श्री दांडी (52.11 सेकेंड) रहीं। भारतीय एथलेटिक्स फेडरेशन ने महिलाओं की 400 मीटर में विद्या रामराज, प्राची, एमआर पूवामा, रूपल और ऐश्वर्या मिश्रा के लिए पांच अलग-अलग ट्रायल आयोजित किए थे।

भारत ने बनाया विमेंस टेस्ट का सबसे बड़ा टीम स्कोर, 603 पर पारी घोषित की भारत ने दक्षिण अफ्रीका पर कसा शिकंजा



चेन्नई, 29 जून। बल्लेबाजी के लिये मुफीद चेंपोंक की सपाट पिच भारत की पहली पारी के विशाल स्कोर (छह विकेट पर 603 पारी घोषित) का पीछा करते हुये मेहमान दक्षिण अफ्रीका ने मैच के दूसरे दिन शनिवार को अपनी पहली पारी में चार विकेट पर 236 रन बना लिये। दक्षिण अफ्रीका अभी भी भारत की पहली पारी के स्कोर से 367 रन पीछे है और दिन का खेल खत्म होने के समय मरीजान काप 69 और नडीन डी क्लर्क 27 रन बनाकर क्रीज पर डटी हुयी थीं। भारत की कोशिश मैच के तीसरे दिन दक्षिण अफ्रीका के बचे छह विकेट सुबह के सत्र में लेने की होगी ताकि बड़ी लीड लेकर मेहमानों पर दबाव बनाया जा सके। तीसरे दिन से पिच का मिजाज भी गेंदबाजों को मदद पहुंचाने वाला होने की संभावना है। आज के खेल में स्नेह राणा की अगुवाई में भारतीय गेंदबाजों ने अनुशासित गेंदबाजी का मुजाहिरा किया जिससे दक्षिण अफ्रीकी बल्लेबाजों को खुल कर खेलने का मौका नहीं मिला। राणा अब तक 61 रन देकर दक्षिण अफ्रीका के तीन बल्लेबाजों को विदा कर चुकी थीं जबकि दीपिका शर्मा ने 40 रन खर्च कर सुने लूस (65) का अहम विकेट उस समय झटका जब लूस और काप की साझेदारी परिपक्व होकर भारत के पहली पारी का आसानी से पीछा कर रही थी। इससे पहले भारत ने अपने कल के स्कोर चार विकेट पर 525 रन से आगे खेलते हुये तेज गति से रन बटोरें। हरमनप्रीत कौर (69) आज आउट होने वाली पहली बल्लेबाज बनी जबकि कुछ देर बाद शतक की ओर बढ़ रही ऋचा घोष (86) का अहम विकेट प्लाबा ने झटका जिसके बाद कप्तान ने पारी समाप्त की घोषणा कर दी।

प्रज्ञानानंदा ने सुपरबेट क्लासिक शतरंज टूर्नामेंट के तीसरे दौर में गुकेश से ड्रॉ खेला



बुकारेस्ट, 29 जून। भारतीय ग्रैंडमास्टर आर प्रज्ञानानंदा तीसरे दौर में हमवतन डी गुकेश से ड्रा खेलने के बाद सुपरबेट क्लासिक शतरंज टूर्नामेंट में संयुक्त बहत हासिल करने से चूक गये। टूर्नामेंट में तीन दिन में पहली बार 10 खिलाड़ियों के डबल राउंड रोबिन में सभी पांच मैच ड्रा रहे। अभी 350000 डॉलर की पुरस्कार राशि के टूर्नामेंट में छह दौर बाकी हैं। सभी ड्रा से बहत हासिल करने वाले खिलाड़ी के स्थान में कोई बदलाव नहीं हुआ। गुकेश अमेरिका के फैबियानो कारुआना के साथ संयुक्त रूप से शीर्ष पर बने हुए हैं। दोनों के दो अंक हैं। कारुआना ने उज्बेकिस्तान के नोडिरबेक अब्दुसतारीव से ड्रा खेला। मैक्सिम वाचियर लाग्रेव ने अलरीजा फिरिजा से अंक बांटे। इससे वाचियर लाग्रेव, प्रज्ञानानंदा, अलरीजा, वेस्ले सो, अनीष गिरी और इयान नेपोमनियाच्वी 1.5 अंक लेकर संयुक्त तीसरे स्थान पर हैं। गिरी और नेपोमनियाच्वी के बीच बाजी ड्रा रही।

कोपा कप : कोस्टा रिका को 3-0 से हराकर कोलंबिया क्वार्टरफाइनल में पहुंचा

ग्लेनडाले, 29 जून। डेविंसन सांचेज और जॉन कोडोबा ने दूसरे हाफ में तीन मिनट के अंदर गोल किये जिससे कोलंबिया ने कोस्टा रिका पर 3-0 से जीत के साथ कोपा अमेरिका कप 2024 फुटबॉल के क्वार्टर फाइनल में प्रवेश किया। कोलंबिया ने ग्रुप डी मैच की शुरुआत से ही दबाव कायम किया। लुइस ड्राज ने पेनल्टी को गोल में बदल कर टीम को 31वें मिनट में बहत दिला दी। सांचेज और कोडोबा ने दूसरे हाफ में मैच के 59वें और 62वें मिनट में गोल कर टीम को बहत को 3-0 कर दिया। कोलंबिया के सामने अब मंगलवार को खेले जाने वाले ग्रुप मैच में ब्राजील की चुनौती होगी। क्वालीफायर 2022 में अर्जेंटीना से हारने के बाद कोलंबिया की यह 25 मैचों में यह कुल 20वीं जबकि लगातार 10वीं जीत है। टीम ने इस दौरान पांच मैच ड्रा खेले हैं। कोस्टा रिका की टीम पूरे मैच में एक बार भी कोलंबिया की रक्षा पंक्ति को नहीं भेद सकी।

राजधानी

भाजपा के प्रदेश विस्तारकों ने क्षेत्र में काम करते हुए बनाई नई पहचान : भजनलाल शर्मा

जयपुर। भाजपा प्रदेश कार्यालय में आज विस्तारक समापन बैठक आयोजित की गई। भाजपा राष्ट्रीय संगठन महामंत्री बीएल संतोष ने कहा कि भाजपा के लोकसभा और विधानसभा विस्तारकों ने पार्टी की विचारधारा के साथ मिलकर जमीनी स्तर पर कार्य किया है। ऐसे में प्रत्येक विस्तारक के अनुभव और उसके सुझाव पार्टी के लिए महत्वपूर्ण हैं। भाजपा की रिति और नीति के अनुसार कार्य की शुरुआत से लेकर उसके अंतिम चरण तक की भूमिका तैयार की जाती है और कार्य को अंजाम देने के बाद कार्य की

समीक्षा भी की जाती है। बीएल संतोष ने भाजपा के प्रत्येक विस्तारक के साथ उसके अनुभव, सुझाव और कार्य के दौरान क्या नवाचार मिला, इसकी विस्तार से चर्चा की। भाजपा के प्रदेशाध्यक्ष सीपी जोशी ने विस्तारक कार्यक्रम की प्रस्तावना रखते हुए कहा कि पार्टी की विचारधारा को जन जन तक पहुंचाने के उद्देश्य से भाजपा ने विधानसभा चुनावों तथा लोकसभा चुनावों में विस्तारकों का चयन किया। प्रदेश में लोकसभा और विधानसभा चुनावों में प्रत्येक विस्तारक ने अपने समय का दान करते हुए कड़ी

मेहनत की और भाजपा की विचारधारा को मजबूत करने के लिए बेहतर प्रयास किया। केंद्र और प्रदेश ईकाई की ओर से भाजपा के विस्तारक को दिए गए टास्क को समय पर पुरा किया। देश की अन्य पार्टियों में व्यक्ति विशेष चुनाव लड़ता है, जबकि भाजपा में कमल के फूल के लिए चुनाव लड़ा जाता है। प्रदेश के प्रत्येक विस्तारकों ने मेहनत और मजबूती के साथ कमल के फूल के लिए काम किया। विस्तारक समापन बैठक को मुख्यमंत्री भजनलाल शर्मा ने संबोधित करते हुए कहा कि पार्टी में काम करते है तो काम

होने के साथ ही व्यक्ति की पहचान भी बनती है। भाजपा के प्रदेश विस्तारकों ने क्षेत्र में काम करते हुए पार्टी को समय दिया, इससे पार्टी का कार्य होने के साथ ही विस्तारकों की नई पहचान भी बनती है। विस्तारक के प्रत्येक विस्तारक ने पूर्ण रूप से मन और भाव से काम किया। इससे पार्टी एवं संगठन जमीनी स्तर पर भी मजबूत हुआ है। भाजपा का कार्य राष्ट्र का कार्य, और भाजपा ही ऐसी पार्टी है जहां राष्ट्र को प्रथम मानकर कार्य किया जाता है। बैठक में भाजपा चुनाव प्रभारी विनय सहस्त्रबुद्धे ने भी

विस्तारकों से चर्चा की और विस्तारकों के अनुभवों को लेखबद्ध करने की अपील की। विस्तारक कार्यक्रम संयोजक राजेश गुर्जर ने मंच संचालन किया। इस दौरान प्रदेश की सभी लोकसभा के साथ विधानसभा के विस्तारक मौजूद रहे। बैठक में भाजपा के राष्ट्रीय संगठन महामंत्री बीएल संतोष, भाजपा प्रदेशाध्यक्ष सीपी जोशी, प्रदेश चुनाव प्रभारी विनय सहस्त्रबुद्धे, प्रदेश सह प्रभारी विजया राहटकर और मुख्यमंत्री भजनलाल शर्मा की उपस्थिति में भाजपा के विस्तारकों ने अपने अनुभव साझा किए।



मानसून की आवक के साथ ही शनिवार को सुबह से ही जयपुर में काले-काले बादलों की आवाजाही लगी रही। शाम होते-होते तेज बारिश के कारण सड़कों पर पानी ही पानी भर गया।

नीतीश ने बिहार के विधानसभा चुनावों की बिसात बिछाई

जद (यू) की राष्ट्रीय कार्यकारिणी की बैठक में नीतीश के चतुर दांव ने भाजपा की मुश्किल बढ़ाई

—श्रीनंद झा—
—राष्ट्रदूत दिल्ली ब्यूरो—
नई दिल्ली, 29 जून। बिहार के मुख्यमंत्री नीतीश कुमार ने उनके राज्य को विशेष श्रेणी का दर्जा देने की मांग पुनः दोहराई तथा बिहार सरकार के द्वारा आरक्षण के कोटा में की गई बढ़ोतरी को संविधान की नींव अनुसूची में शामिल करने की मांग पर जोर दिया है। ऐसी मांग करके उन्होंने अगले वर्ष राज्य में होने वाले विधानसभा चुनावों के अपनी पार्टी की रणनीतिक योजना पेश कर दी है और इसके साथ ही भाजपा के लिए एक चुनौती खड़ी कर दी है। आज दिल्ली में आयोजित पार्टी की राष्ट्रीय कार्यकारिणी की एक अहम बैठक में, पार्टी के वरिष्ठ नेता संजय झा को भी पार्टी का कार्यकारी अध्यक्ष नियुक्त कर दिया गया।

कुमार द्वारा उठाई गई दोनों मांगों में कोई नई बात नहीं है क्योंकि इन बातों से भी यह संकेत मिलता है कि वे बिहार में भाजपा की लोकसभा सीटों की संख्या इस शर्त पर बढ़ाने के लिए समझौता किया था कि प्रधानमंत्री मोदी उनके दोनों प्रदेशों के लिए विशेष राज्य का दर्जा घोषित करेंगे।

जयराम ने निशाना साधा कि, नीतीश कुमार एवं एन. चन्द्रबाबु नायडू उनके राज्य के लिए विशेष दर्जा देने की मांग करने से अब शर्मा रहे हैं।

जयराम रमेश...

(प्रथम पृष्ठ का शेष)
“आंध्र प्रदेश के बारे में अभी तक संकल्प पारित क्यों नहीं किया गया है जबकि नए प्रधानमंत्री ने 30 अप्रैल को धार्मिक शहर तिरुपति में पुरजोर तरीके से इसका वादा किया था।”

जे.डी. (यू) व टी.डी.पी. ने भाजपा की लोकसभा सीटों की संख्या इस शर्त पर बढ़ाने के लिए समझौता किया था कि प्रधानमंत्री मोदी उनके दोनों प्रदेशों के लिए विशेष राज्य का दर्जा घोषित करेंगे।

जयराम ने निशाना साधा कि, नीतीश कुमार एवं एन. चन्द्रबाबु नायडू उनके राज्य के लिए विशेष दर्जा देने की मांग करने से अब शर्मा रहे हैं।

बंगाल के...

(प्रथम पृष्ठ का शेष)
रहे अनुच्छेद 356 के दुरुपयोग पर ना केवल विराम लागाने की कोशिश की बल्कि एक तरह से प्रधानमंत्री के इस वादे की पोल खोल दी कि वे सहयोगात्मक संघवाद के मार्ग पर चल रहे हैं। आरोप था कि एन.डी.ए. सरकार ने विभिन्न राज्यों की गैर-भाजपा सरकारों को राज्यपाल की शक्तियों से सत्ता से बेदखल किया। इसी तरह से, दिल्ली में लोकतांत्रिक ढंग से चुनी गई सरकार और लैफ्टिनेट गवर्नर नजीब जंग के बीच वर्ष 2015 और 2016 में एक सत्ता संघर्ष देखने को मिला। केन्द्र ने लैफ्टिनेट गवर्नर कार्यालय के जरिए केजरीवाल सरकार के प्रशासन में अवरोध डालने जारी रखा। नजीब जंग के बाद केन्द्र सरकार ने अनिल बैजल और फिर वर्ष 2022 में वी.के. सक्सेना को लैफ्टिनेट गवर्नर बनाया।

कमला हैरिस जीतीं अमेरिका का...

(प्रथम पृष्ठ का शेष)
जता दिया कि, वो बहुत ज्यादा बूढ़े हैं और अमेरिकन फोर्सिस के सुप्रीम कमाण्डर का कर्तव्य निभाने के काबिल नहीं है। उदाहरण के लिए किसी एमरजेंसी में रात में तीन बजे उन्हें कोई अत्यधिक महत्वपूर्ण निर्णय लेना पड़े तो शायद वो ना कर पाए।

बाइडन ने दावा किया कि, उन्होंने 15,000 रोजगार सृजित किए। जबकि, पर्यवेक्षकों का कहना है कि करोड़ डेड करोड़ रोजगार सृजित हुए हैं। बाइडन ने कहा कि, वरिष्ठ नागरिकों को दो सौ डॉलर मैडिकल सहयोग मिलता है, जबकि वास्तव में दो हजार डॉलर की मैडिकल सहायता मिलती है। उन्होंने आंकड़े पूरी तरह उलट-पलट कर दिए।

सो.एन.ए. द्वारा आयोजित डिबेट के बाद, डेमोक्रेटिक पार्टी, जिसके राष्ट्रपति पद के उम्मीदवार जो बाइडन है, अब सोच रही है कि, बहुत देर हो जाए उससे पहली ही क्या उसे अभी ही अपना प्रत्याशी बदल लेना चाहिए।

स्वाभाविक ही है कि, इस स्थिति में कई नामों पर चर्चा हो रही है। कुछ डेमोक्रेट्स बाइडन की जगह कमला हैरिस को लाने की बात कर रहे हैं। तथापि, एक सच्ची पार्टी निष्ठावान की तरह कमला हैरिस पहले ही कह चुकी हैं कि, डिबेट में बाइडन का प्रदर्शन अच्छा था। अधिकांश श्रेताओं की शिकायत थी कि बाइडन की बातचीत के स्वर दबे हुए, दुर्बोध और भ्रामक हैं। यूरोप के एक कूटनीतिक ने कहा कि अपनी अंग्रेजी अच्छी होने के बावजूद वे बाइडन का बातों का शायद ही कोई अर्थ निकाल सके।

■ नीतीश ने बिहार को विशेष राज्य का दर्जा देने की मांग पुनः दोहराई और केन्द्र सरकार से इस बारे में आग्रह किया और अति पिछड़ों को दिए गए आरक्षण को संविधान की नवीं अनुसूची में शामिल करने की मांग भी रखी।

■ नीतीश की ये दोनों मांगें आश्चर्यजनक नहीं हैं पर इससे उन्होंने संकेत दे दिया है कि, बिहार में एन.डी.ए. के एकछत्र नेता वही हैं।

■ मोदी सरकार के लिए नीतीश की ये दोनों मांगों, खासकर आरक्षण कोटा संबंधी मांग को मानना मुश्किल होगा, क्योंकि ऐसा करने से अन्य राज्य भी यही मांग करने लगेंगे।

■ नीतीश, मोदी सरकार की दुविधा को जानते हैं, इसलिए वे विधानसभा चुनाव करवाने की मांग पर भी जो दे रहे हैं, ताकि, आरक्षण की बात करके उन्होंने जो वोट बैंक तैयार किया है उसे कहीं राजद न हथिया ले।

दर्जा देने की मांग दोहराकर भाजपा के उस खेमे को भी प्रभाव शून्य करने की कोशिश की है जो उनका विरोध करता है यही नहीं इससे भाजपा नेतृत्व भी रक्षात्मक मुद्रा में आ जाएगा।

भाजपा सहित सभी राजनीतिक दलों ने कुमार सरकार के उस प्रस्तावित संकल्प का समर्थन किया था जिसमें राज्य को विशेष श्रेणी का दर्जा मंजूर किया गया था। बिहार को विशेष श्रेणी का दर्जा देने की मांग को लेकर कुमार पिछले कार्यकाल में भी एक सर्वदलीय प्रतिनिधि मण्डल लेकर प्रधानमंत्री नरेन्द्र मोदी के पास गये थे। इसलिए

भाजपा का शीर्षनेतृत्व इस मांग को सीधे तौर पर मुश्किल से ही नकार जाएगा।

एन.डी.ए. की नवगठित सरकार के लिए जे.डी.यू. की यह मांग स्वीकार करना भी काफी मुश्किल है जिसमें प्रदेश सरकार ने आरक्षण कोटा को 65 प्रतिशत तक बढ़ाने का निर्णय लिया है और इसे संविधान की नींव अनुसूची में शामिल करने की मांग की है। एक बार यह कार्य हो जाता है तो राज्य सरकार का दर्जा देने की मांग को लेकर कुमार पिछले कार्यकाल में भी एक सर्वदलीय प्रतिनिधि मण्डल लेकर प्रधानमंत्री नरेन्द्र मोदी के पास गये थे। इसलिए

आर.जे.डी. नेता तेजस्वी यादव आगामी कुछ महीनों में इस मुद्दे पर जबरदस्त दांव खेलेंगे। कुमार चाहते हैं कि प्रदेश में चुनाव जल्दी हो, क्योंकि उन्हें डर है कि आरक्षण के मुद्दे के समाधान में विलम्ब होने से तेजस्वी व उनकी पार्टी आर.जे.डी. को उनके द्वारा अति पिछड़ा समुदाय (ई.बी.सी.) के लोगों में सुनियोजित मेहमत कर बनाए गए वोट बैंक को तोड़ने में तेजस्वी व उनकी पार्टी को मदद मिलेगी। अतः यह अति महत्वपूर्ण है कि आरक्षण पर कुमार के दावे स्पष्ट और पारदर्शी कार्य योजनाओं द्वारा समर्थित हैं।

युवाओं के हितों पर...

(प्रथम पृष्ठ का शेष)
के अवसर उपलब्ध करवाने के साथ ही खेल प्रतिभाओं को भी आगे बढ़ाया जा रहा है। इसके लिए संभाग स्तर पर खेल सुविधाएं विकसित हो रही हैं ताकि “मिशन ओलंपिक” के लिए युवाओं को प्रतिस्पर्धी माहौल और उच्च स्तरीय प्रशिक्षण एवं संसाधन उपलब्ध हो सके। शर्मा ने कहा कि, युवाओं को रोजगार के बेहतर अवसर प्रदान करने के लिए विभागों में रिक्त पदों एवं सेवानिवृत्ति के बाद रिक्त पदों का कलेण्डर बनाकर भर्तियां आयोजित की जाएंगी। इस वर्ष विभिन्न राजकीय सेवाओं के 70 हजार पदों पर भर्तियां की जा रही हैं।

मुख्यमंत्री ने कहा कि, प्रदेश में युवाओं के लिए बेहतर रोजगार के अवसर उपलब्ध करवाने की दिशा में प्रदेश में जैम्स एवं ज्वेलरी पार्क, भीलवाड़ा में टेक्सटाइल पार्क, इंडस्ट्रियल कॉरिडोर तथा हैडीक्राफ्ट पार्क स्थापित किए जाएंगे। पर्यटन, निर्माण, सेवा, एमएसएमई, कृषि, गैर-परंपरागत ऊर्जा में निवेश एवं ढांचागत सुधारों के जरिये प्रत्यक्ष एवं परोक्ष रूप से रोजगार के अवसर प्रदान किए जाएंगे। साथ ही, स्किल डवलपमेंट के माध्यम से युवाओं में कौशल संवर्द्धन किया जाएगा।

शर्मा ने कहा कि, भर्ती प्रक्रिया में फर्जीबाड़ी करने वाले सावधान रहें, क्योंकि प्रदेश में सरकार बदल गई है और युवाओं के हितों पर कठोरतापूर्वक करने वालों को बख्शा नहीं जाएगा। उन्होंने कहा कि हमने पेपरलोक मामलों की त्वरित जांच के लिए एसआईटी का

गठन किया और दोषियों के खिलाफ सख्त कार्रवाई की जा रही है। राजकीय सेवाओं में नवनियुक्त कार्मिकों से संवाद के दौरान प्रशिक्षण आरएसए अधिकारी आकांक्षा दुबे ने मुख्यमंत्री का आभार व्यक्त करते हुए कहा कि प्रशासन का हिस्सा बनकर गौरवान्वित महसूस हो रहा है। सरकार के विभागों में नौकरी पाने वाले कई अन्य ने भी मुख्यमंत्री का आभार जताया और अपनी भावनाएं व्यक्त कीं।

कार्यक्रम में कौशल, नियोजन एवं उद्यमिता मंत्री कर्नल राज्यपाल राठीड़ भी थे, उन्होंने कहा कि राजकीय सेवाओं में नवनियुक्त कार्मिक मेहनत एवं लगन से समाज और जरूरतमंद की मदद करके सकारात्मक परिवर्तन लाएंगे। शिक्षा एवं पंचायती राज मंत्री मदन दिलावर ने कहा कि राजकीय सेवा में आकर जनता की आकांक्षाओं को पूरा किया जा सकता है। उन्हें उम्मीद की है कि नवनियुक्त कार्मिक अच्छा कार्य करेंगे।

संसदीय कार्यमंत्री जोगाराम पटेल ने कहा कि मुख्यमंत्री के नेतृत्व में ऐतिहासिक फैसला लिया गया और मुख्यमंत्री रोजगार उद्यम का आयोजन किया गया है। इस आयोजन से प्रतियोगी परीक्षा की तैयारी कर रहे युवाओं को राजकीय सेवाओं में आने की प्रेरणा मिलेगी।

मुख्य सचिव सुधांशु पंत ने कहा कि, राजकीय सेवा में काम करते हुए नवनियुक्त कार्मिक कड़ी मेहनत एवं ईमानदारी से अपने कर्तव्यों का निर्वहन करें।

इस अवसर पर अतिरिक्त मुख्य

सचिव चिकित्सा एवं स्वास्थ्य शुभा सिंह, प्रमुख शासन सचिव कार्मिक हेमन्त गेरा, कौशल, रोजगार एवं उद्यमिता विभाग के शासन सचिव पी.सी. किशन एवं अन्य वरिष्ठ अधिकारीगण तथा बड़ी संख्या में नवनियुक्त कार्मिक उपस्थित हुए और सभी जिला मुख्यालयों से वीडियो कॉन्फ्रेंसिंग के माध्यम से स्थानीय जनप्रतिनिधिगण, प्रशासनिक अधिकारी एवं नवनियुक्त कार्मिक भी कार्यक्रम में शामिल हुए।

लद्दाख: अभ्यास...

(प्रथम पृष्ठ का शेष)
में यह नदी है जिसमें अभ्यास से पहले पानी ज्यादा नहीं था। अधिकारियों का कहना है कि राहत और बचाव का काम तत्काल शुरू कर दिया गया है। बाकी चार जवानों के शवों का भी तलाशी अभियान चलाया गया है। रक्षा मंत्री राजनाथ सिंह ने इस हादसे पर दुःख जताते हुए कहा, लद्दाख में नदी पार करते समय टैंक पर सवार सेना के पांच जवानों की मौत होने की घटना से गहरा दुःख हुआ है। हम अपने बहादुर जवानों की अनुकरणीय सेवा को कभी नहीं भूलेंगे। बीते साल लद्दाख में सेना का एक वाहन खाई में गिर गया। इसमें नौ जवानों की मौत हो गई थी। बताते चलें कि पहाड़ी नदियों में कई बार बादल फटने या फिर भूस्खलन होने की वजह से अचानक जल स्तर बढ़ जाता है। ऐसे में बड़ा हादसा हो जाता है। जानकारी के मुताबिक मारे गए जवानों में एक जैसोओ शामिल है।

दो क्लासमेट्स बनेंगे भारत की दो सेनाओं के प्रमुख

नई दिल्ली, 29 मई। देश के सैन्य इतिहास में ऐसा पहली बार होगा, जब 2 क्लासमेट (लेफ्टिनेंट जनरल उपेंद्र द्विवेदी और एडमिरल दिनेश त्रिपाठी) भारतीय सेना और नौसेना के प्रमुख बनेंगे। मध्य प्रदेश के सैनिक स्कूल, रीवा से दोनों की पढाई-लिखाई हुई है। उपेंद्र द्विवेदी कक्षा 5वीं-ए से स्कूल में एक साथ थे। यह 1970 के दशक के शुरुआत की बात है। खास बात यह भी है कि दोनों अधिकारियों के रोल नंबर एक-दूसरे के आसपास थे।

मु.मंत्री भजनलाल भाजपा कोर कमेट्टी की बैठक में शामिल हुए

जयपुर, 29 जून (का.सं.)। भाजपा के प्रदेश मुख्यालय में शनिवार देर शाम को कोर कमेट्टी की बैठक का आयोजन किया गया।

इस बैठक में राष्ट्रीय संगठन महामंत्री बीएल संतोष, मुख्यमंत्री भजनलाल शर्मा, प्रदेश अध्यक्ष सीपी जोशी, प्रदेश सहप्रभारी विजया राहटकर, प्रदेश प्रभारी विनय सहस्त्रबुद्धे, उप मुख्यमंत्री दिया कुमारी, प्रेमचंद बैरवा, राष्ट्रीय मंत्री अलका

■ भाजपा कार्यालय में हुई इस बैठक में, लोकसभा चुनावों में कुछ सीटों पर मिली हार के कारणों की समीक्षा तथा उप चुनाव पर चर्चा हुई।

गुर्जर, केंद्रीय राज्य मंत्री भागीरथ चौधरी, पूर्व नेता प्रतिपक्ष राजेंद्र राठीड़

सहित भाजपा नेता शामिल हुए। भाजपा कोर कमेट्टी की यह बैठक लोकसभा चुनाव के बाद पहली बैठक है। इस बैठक में प्रदेश की लोकसभा सीटों पर चुनावों में हुई हार के कारणों की समीक्षा की गई। इसके साथ ही बैठक में, प्रदेश की जिन 5 सीटों पर उप चुनाव होने हैं उन पर भी चर्चा की गई। इसके अलावा एक अन्य बैठक में, प्रदेश में एक राज्यसभा सीट खाली होने के बारे में चर्चा की गई।

दिल्ली की बारिश जानलेवा बनी, 12 लोगों की मौत

नई दिल्ली, 29 जून। दिल्ली में भारी बारिश ने लोगों की परेशानियां बढ़ा दी हैं। जगह-जगह जमा पानी जानलेवा साबित हो रहा है। सिराजपुर अंडरपास के पास शनिवार को दो लड़कों की डूबकर मौत हो गई। वहीं ओखला अंडरपास से गुजरने की कोशिश कर रहे एक शख्स की मौत हो गई। इसके साथ दिल्ली में बारिश से संबंधित घटनाओं में कुल 12 लोगों की भी मौत हो गई है। मौसम विभाग की मानें तो दिल्ली में बारिश अभी थमने वाली नहीं है। आईएमडी ने अगले चार दिन तक भारी बारिश का आँज अलर्ट जारी किया है। मौसम विभाग के पूर्वानुमान ने निचले इलाकों में रहने वाले लोगों की चिंताएं बढ़ा दी हैं। ओखला अंडरपास में शनिवार को

■ पहली ही बारिश में दिल्ली का हाल खराब हो गया है तथा मौसम विभाग ने दिल्ली में अभी और बारिश की चेतावनी दी है।

■ आई.एम.डी. ने अगले चार दिन तक भारी बारिश का आँज अलर्ट जारी किया है। मौसम विभाग के पूर्वानुमान ने निचले इलाकों में रहने वाले लोगों की चिंताएं बढ़ा दी हैं। गत शुकुवार को बारिश के बाद दिल्ली के कई इलाकों में चार-चार फुट पानी भर गया था।

एक शख्स की डूबकर मौत हो गई। बताया जाता है कि पुलिस स्टेशन ओखला औद्योगिक क्षेत्र सूचना मिली की एक शख्स पानी में डूब गया है। पुलिस मौके पर पहुंची और पाया कि एक व्यक्ति बेहोश होकर पानी में डूबा

हुआ है। मृतक स्कूटर चला रहा था व्यक्ति को एम्स टॉमा सेंटर भेजा गया, जहां उसे मृत घोषित कर दिया गया। पुलिस इस मामले में कानूनी कार्रवाई कर रही है। पुलिस की ओर से साझा की गई जानकारी के मुताबिक, सिरसपुर

अंडरपास के पास एक 12 साल के लड़के के डूबने की सूचना 02.25 बजे पुलिस थाना बादली को मिली। इसके बाद मौके पर एक टीम को रवाना कर दिया गया। मौके पर पहुंचने पर पता चला कि मेट्रो के पास अंडरपास में करीब 2.5-3 फुट तक पानी भर हुआ था। फायर ब्रिगेड ने तलाशी अभियान चलाया और 2 बच्चों के शव बरामद किए। इनमें से एक की पहचान जौएसडी निवासी सिरसपुर के रूप में हुई है।

पुलिस ने बताया कि प्रथम दृष्टया यह मामला नहाने के दौरान डूबने का लग रहा है। पुलिस 174 सीआरपीसी की के तहत कार्रवाई कर रही है। राष्ट्रीय राजधानी दिल्ली में बारिश से जुड़े हादसों में 12 लोगों की मौत हो चुकी है।

ई.वी.एम. से वोटिंग होने से दो लाख पेड़ कटने से बचे

नई दिल्ली, 29 जून। केन्द्र सरकार का कहना है कि ई.वी.एम. ने लोकसभा चुनाव में ना केवल सटीक और निष्पक्ष परिणाम दिए हैं बल्कि इससे पर्यवरण की रक्षा भी हुई है। केंद्रीय पर्यावरण मंत्री भूपेंद्र यादव ने कहा, अगर बैलट पेपर से चुनाव कराए जाते तो कम से कम 2 लाख पेड़ काटने पड़ते। उन्होंने कहा, ईवीएम ने ना केवल विपक्ष के झूठ को पोल खोल दी बल्कि यह वृक्षों की संरक्षण के लिए भी उपयोगी साबित हो रही है। एक कार्यक्रम में पर्यावरण मंत्री ने दिल्ली की बारिश के बाद पैदा हुए हालातों को लेकर आम आदमी पार्टी को जिम्मेदार ठहराया।

तमिलनाडू में “नीट” ...

(प्रथम पृष्ठ का शेष)
विधानसभा में पारित प्रस्ताव में मांग की गई है कि केन्द्र तमिलनाडू को नीट व्यवस्था से अलग कर दे और तमिलनाडू छात्रों के 12वीं के नम्बर से आभार पर मैडिकल कोर्स में प्रवेश की अनुमति दे।

सदन द्वारा पारित प्रस्ताव में केन्द्र सरकार से नेशनल मैडिकल कमीशन एक्ट में संशोधन करने और राष्ट्रीय प्रवेश परीक्षा की व्यवस्था को रद्द करने की मांग की गई है क्योंकि नीट में भारी गड़बड़ियां हो रही हैं और कई राज्यों में इसका भारी विरोध हो रहा है और वे भी अब तमिलनाडू के नक्से कदम पर चल रहे हैं। मुख्यमंत्री स्टालिन ने कहा कि नीट पक्षपाती है और इससे ग्रामीण और

गरीब तबके के विद्यार्थी चिकित्सा शिक्षा से वंचित हो गए हैं और इससे राज्यों का विद्यार्थियों को बारहवीं के नम्बर के आधार मैडिकल में प्रवेश देने का राज्यों का अधिकार छिन गया है।

गरीबों और ग्रामीण छात्रों के नीट के कारण मैडिकल शिक्षा प्राप्त नहीं कर पाने के आग्रह पर भाजपा ने कहा कि तत्कालीन स्वास्थ्य मंत्री जे.पी. नटुवा राज्य के मुख्यमंत्री इ.के. पलानी स्वामी ने नीट पास करने वाले राज्यों के छात्रों के लिए 7.5 प्रतिशत आरक्षण की व्यवस्था दी थी। भाजपा विधायक नगेन्द्रन ने वॉक् आउट करते समय कहा कि नीट जरूरी है और नीट के खिलाफ प्रस्ताव अस्वीकार्य है।

लेकिन स्टालिन का तर्क था कि

नीट से ग्रामीण एवं पिछड़े क्षेत्रों से चिकित्सा सेवा प्रभावित हुई है। मुख्यमंत्री ने कहा नीट 2017 में अनिवार्य की गई थी और इसके खिलाफ विशाल हस्ताक्षर अभियान भी चलाया था। मुख्यमंत्री के पूर्व विधानसभा में नीट के खिलाफ पारित दो प्रस्तावों की भी याद दिलाई, इसके अलावा कई राज्यों में नीट परीक्षा में गड़बड़ी व घोटाले हुए ग्रेस मार्क्स दिए गए बाद में वापस ले लिए गए। अब परिचम बंगाल की मुख्यमंत्री ममता बनर्जी, सपा प्रमुख अखिलेश यादव, विपक्ष के नेता राहुल गांधी और राजद नेता तेजस्वी यादव भी नीट परीक्षा खत्म करने की मांग कर रहे हैं। “तमिलनाडू की आवाज पूरे देश की आवाज बन गई है”

आरबीआई द्वारा विनियमित संस्थाओं (आरई)* के विरुद्ध अपनी शिकायतों के निवारण के लिए इन चरणों का पालन करें

- 1 सबसे पहले आरई के पास अपनी शिकायत दर्ज कराएं
- 2 पावती/संदर्भ संख्या प्राप्त करें
- 3 यदि आरई द्वारा 30 दिनों में इसका कोई निवारण नहीं किया जाता है या आप निवारण से संतुष्ट नहीं हैं, तो आप आरबीआई के सीएमएस पोर्टल (cms.rbi.org.in) पर या सीआरपीसी** को डाक द्वारा भेजकर आरबीआई लोकपाल के पास अपनी शिकायत दर्ज कर सकते हैं

आरबीआई लोकपाल से सीधे शिकायत दर्ज करने पर वह अस्वीकृत हो सकती है।

अधिक जानकारी के लिए, <https://rbiketahal.rbi.org.in/ios> पर विजिट करें
श्रीबैंक देने के लिए, rbiketahal@rbi.org.in को लिखें

* बैंक, गैर-बैंकिंग वित्तीय कंपनियां, भूतान प्रांतीय सहकारी, प्रीडि इन्फ्रस्ट्रक्चर, क्रेडिट सूचना कंपनियां
** सीआरपीसी: भारतीय रिजर्व बैंक, सेक्टर 17, बंधीगढ़-160017.

जनहित में जारी
भारतीय रिजर्व बैंक
RESERVE BANK OF INDIA
www.rbi.org.in